

బాలానంద

కాశీ రామేశ్వర మజిలీ కథలు

2407
ROP



రచన :
నాగ శ్రీ

Acc No
20667

నీవీరీతి బుక్ సెంటర్
వీలూరు రాజ్ విజయవాడ-2

కాపీ రైట్]

ప్రథమ ముద్రణ : 1997

[వెల : 25-00

విషయ సూచిక

సదానందయోగి
 కాశీనగర విశేషణము
 యాత్రా విధానములు
 గంగా గదాధర క్షేత్ర ముజిలి
 ప్రయాగ మహాక్షేత్ర ముజిలి
 అయోధ్యాపుర క్షేత్ర ముజిలి
 మధురాపుర క్షేత్ర ముజిలి
 గోకుల మహాక్షేత్ర ముజిలి
 బృందావన క్షేత్ర ముజిలి
 గోవర్ధనగిరి క్షేత్ర ముజిలి
 పాటలిపుత్ర క్షేత్ర ముజిలి
 పురుషోత్తమ క్షేత్ర ముజిలి
 రోహిణికుండ మహాత్మ్యము
 జగన్నాథా పతరణము
 కూర్మేశ్వరాలయ చరిత్ర
 అరసపల్లి క్షేత్ర ముజిలి
 సింహాచల క్షేత్ర ముజిలి
 రాజమహేంద్రవర క్షేత్ర ముజిలి
 భద్రాచల క్షేత్ర ముజిలి
 విజయవాడ క్షేత్ర ముజిలి

శింగరాయకొండ క్షేత్రముజిలి
 శ్రీ కాళహస్తి క్షేత్రముజిలి
 తిరుపతి క్షేత్ర ముజిలి
 కాంచీపుర క్షేత్ర ముజిలి
 ధర్మపాల చరిత్రము
 పక్షితిర్థం క్షేత్ర ముజిలి
 చిదంబర క్షేత్ర ముజిలి
 చియ్యాలి క్షేత్ర ముజిలి
 రాజమన్నారు క్షేత్ర ముజిలి
 కమలాలయ క్షేత్ర ముజిలి
 కుంభకోణం క్షేత్ర ముజిలి
 శ్రీరంగ క్షేత్ర ముజిలి
 రామేశ్వర క్షేత్ర ముజిలి
 ధర్మపుష్కరిణి ప్రభావము
 గంధమాధన పర్వతము
 సీతా సరోవర దీర్ఘము
 రామకుండ ప్రభావము
 లక్ష్మణకుండ ప్రభావము
 హనుమత్కుండ ప్రభావము
 యాత్రా పరిసమాప్తము

కాశీ రామేశ్వర మజిలీల కథలు

సదానంద యోగి

మన భారతదేశం మొదటినుండి ఉత్తర భారతమని, దక్షిణ భారతమని చెప్పబడుతూంది. రెండు దేశాలలోనూ పుణ్యనదులు, పుణ్య క్షేత్రములు కూడా లెక్కకు మించి యున్నవి. ఉత్తర భారతదేశంలో కాశీవిశాలాక్షి సమేత విశ్వనాథ స్వామి పున్నాడు. దక్షిణ భారతదేశంలో శ్రీరామునిచే ప్రతిష్ఠ చేయబడిన రామ లింగేశ్వరస్వామి పున్నాడు. కాశీ రామేశ్వరుల పేరులు వినని వారుండరు.

పూర్వకాలంలో మునులు మహాభక్తులు. వారి వారి పరివారాలను వెంటబెట్టుకొని కాశీనుండి రామేశ్వరానికి - రామేశ్వరంనుండి కాశీకి ప్రయాణాలు చేసేవారు. వానిని కాశీ రామేశ్వర యాత్ర లంటారు. ఒకదాని కొకటి యెంతో దూరం కనుక దారిలో యాత్రీకులు మజిలీ చేసేవారు. వానిని గురించి మనమిప్పుడు “కాశీ రామేశ్వర మజిలీల కథ” అని చెప్పుకుంటున్నాం.

చాలాకాలం క్రితంగా కాశీనగరంలో సదానందయోగి యనే మునీశ్వరుడున్నాడు. ఆయన దేశమంతా తిరిగి యెక్కడెక్కడున్న దేవతల క్షేత్రాలు - వారి పుట్టు పూర్వోత్తరాల సన్నిధిని ఆకళింపు చేసుకొనిన మహాదిష్ట. వానికి సంసార బంధాలుకాని, తాపప్రయాలు కాని ఏమీ లేవు. ఇంకొకరాయనమీద ఉమ్మి వేసినా తుడుచుకొని తొలగిపోతాడేకాని వారివంక సరిగా చూడనయినా చూడడు. ఎప్పుడు చూచినా వానిలో ఏదో ఆనందం, నిండు తనాలే కనిపిస్తాయి. కాని చీకు చింతలుండవు. అందులే ఆయన నందరు సదానందయోగి అని అంటూంటారు.

సదానందయోగికి శిష్యులు గూడ వున్నారు. వారందరిలోను చిదానంద యోగి మొదటివాడు. ఆ గురుశిష్యుల న్యాయం చెప్పుకోతగ్గది. ఒకనొక సమయంలో సదానందయోగి తన ప్రేయశిష్యుని పిలిచి “నాయనా! చిదానందా! నాకు కాశీ రామేశ్వర యాత్ర చేయు తలంపు తలిగింది. నీవు, నీ సహాధ్యాయులు నా వెంట బయలు దేరండి. మీకు నేను కాశీనుండి రామేశ్వరం వరకు దారిలోనున్న ప్రధాన నగర ములు, క్షేత్రములు, నదులు, తీర్థములు, వనములు మొదలయిన వానిని చూపుతూ, వాని వాని పురాణ వైభవ మహాత్మ్యములను గూడా చేతనయినంత దనుక చెప్పుట” నన్నాడు.

ఆ మాటలకు మహాభాగ్యమని నమస్కరించిన చిదానందుడు తోడి శిష్యులందరను పిలిచి కూర్చుండబెట్టాడు. అంతట గురువులవారు “నాయనలారా! మనము యాత్రసేయ బయలుదేరుటకు మీరీ కాశీ నగరాన్ని గురించి ముందు కొంతయెన్నా తెలుసుకొనడం మంచిది. ఈ వారణాసి యందలి ప్రతి క్షేత్రము - ప్రతి తీర్థము ప్రతి దైవములను గురించి ఘరిపూర్ణముగా చెప్పువలయునని బ్రహ్మ దేవునితయిదా వనము కానిదై యుండగ నేనెంతవాడను? అటులని మానవుడు నిరుత్సాహ పడరాదు తనుక నేను పెద్దల వలన వినిన దానిని సమద్రముగ చెప్పెదనని కథాగమసంప్రారంభించారు.

కాశీనగర విశేషణము

“నాయనలారా! కాశీనగరానికి మరొక పేరు శివ రాజధాని. ఇది భగీరథి నదికి పడమరగా నది సనుసరించి వక్షము గలిగి యెదుకోసుల పుస్తీర్ణమైన మహా పట్టణము. దక్షిణంనుండి ఉత్తరంగా ప్రవహించుచున్న ఈ నదీరేమీ ననుసరించి సదరము పొడవున అరువది నాలుగు తీర్థములున్నవి.

పూర్వం డక్ష ప్రజాపతి తన పెద్ద కుమార్తె అయిన సతీదేవిని శివుని కిచ్చి వివాహం చేశాడు. కాని ఒకానొక సమయంలో అల్లుడిమీద నాద్రహించిన

పక్షిడు కుమార్తెను కూడా పిలవకండానే మహాయజ్ఞం చేయ ప్రారంభించాడు. పిలువకపోయినా పుట్టినింటిమీద మమకారం చొప్పున పెనిమిటి నొప్పించుకొని చూడవచ్చిన సతీదేవి పరాభవం పొందినందున యోగాగ్నిలో పడి చనిపోయింది. శివుని భార్యమీద మోహం పోనందున ఆమె ప్రేతాన్ని తన భుజంమీదనే వేసుకొని దేశ దేశాలు తిరిగాడు. అది చూసిన విష్ణుమూర్తి యోగమాయచే సతీదేవి మృత దేహాన్ని ముక్కలు ముక్కలుగా చేశాడు. అప్పుడా దేవీ ముఖం యీ కాశీపురంలో ఖడినందున దీనికి “గారీముఖ” మనే పేరు పచ్చింది. ఇప్పుడిది ముఖ పీఠమయింది. ఇచటి దేవతపేరు కాశీ విశాలాక్షి, కంచి కామాక్షి, మధుర మీనాక్షి మువ్వురు ప్రఖ్యాతి గల దేవతలు.

అటులనే తేలికదేవి వెలసిన మణిపూర్ నందు వెంట్టుకలు పడుటచే నది తేలికపీఠమయింది. జ్వాలాముఖి దేవత వెలసిన పంజాబునందు నాలుక పడుటచే నది జీహ్వపీఠమైంది. నాయనా దేవత వెలసిన పంజాబున కన్ను పడినచోట నయన పీఠమైంది. మీనాక్షి దేవతవలె వెలసిన మధురయందున్న కన్ను పడినచోట నయన పీఠమైంది. విమలాదేవి వెలసిన జగన్నాథముయందు కుచము పడినచోట స్తనపీఠమైంది. హింగుళాదేవి వెలసిన నగర నైఋతి భాగమందు పొట్ట పడినచోట నుదరపీఠమైంది. యోగదేవి వెలసిన ద్వారకయందు యోగపీఠమైంది. సుందరీదేవి వెలసిన కలకత్తా ప్రాంతీయ సముద్రతీరమునగల అధినాథ క్షేత్రమందు భుజము పడినచోట స్కంధపీఠమైంది. తారాదేవి వెలసిన ఆసామీ గుహాప్రసహరునందు బొడ్డు పడినచోట నాభి పీఠమైంది. యోగనిద్రాదేవి వెలసిన కౌమరూమ దేశమందు ఒకచోట యోనిపీఠమైంది. గుహ్యకాశి వెలసిన నేపాళమునందు నొకచోట గుహ్యపీఠమైంది. ధేతేశ్వరీదేవి వెలసిన ఆసామీ ముల్కుగోలపాడునందు నొకచోట అంగుష్ఠపీఠమైంది. కాళికాదేవి వెలసిన కలకత్తా యందే యింకొకచోట గుల్ఫపీఠమైంది. ఇంకను యిట్టి పీఠములు కొన్ని అక్కడక్కడ ప్రఖ్యాతిగాంచి యున్నవి.

కామాదేవి వేంచేసియున్న యోనిపీఠం నవయోని ముద్రల యోగస్థలమని చెప్పబడుచున్నది. ప్రతి సంవత్సరం నిశట ఆషాఢ ఋతు శతయోదశి మొదలగు నాలుగు దినములు అనగా శ్రవణయోదశి, చతుర్దశి, అమావాస్య, శ్రావణశుద్ధ పాడ్యమీలు ఋతుకాలమనుచు స్త్రీలు మాత్రమే దేవి నారాధించుచుండుట యందు సాంప్రదాయంబుగ జరుగుచున్నది. పురుషుల సమయమున నచటకు పోరాదు. పోయినవారికి కీడు తప్పదు. ఈ మహారాశీ క్షేత్రమునకు రాజు విశ్వనాథుడు, మంత్రి బిందు మాధవస్వామి, క్షేత్రపాలకుడు భైరవుడు, గణనాయకు లేఖదార్గురు, ఇచట లేని దేవతలు - తీర్థములు - మహిమలు మరి యెందును లేవని పురాణములు చాటి చెప్పుచున్నవి.

యాత్రా విధానము

నాయనలారా! ఈ క్షేత్రమున యాత్రికులు నిత్య యాత్ర తిథి వార యోగ్య యాత్రికులు వార్షిక యాత్రలు పంగకోశ యాత్రలు గాక ఏకరాత్ర ప్రత దీక్ష, ద్విరాత్ర ప్రత దీక్ష, త్రిరాత్ర ప్రతదీక్ష లనేకంబులుగ చేయుచుందురు. సూర్యోదయ మునకు ముందుగానే మేల్కొంచి కాలకృత్యముల దీర్చుకొని గంగలో స్నానాదులు ముగించుకొని అన్నపూర్ణా విశ్వేశ్వరులను దర్శించుట ప్రథమ కర్తవ్యము.

అనంతరమున ఒక క్రోసు దూరం నందున్న బిందు మాధవస్వామిని సేవించి, విశ్వేశ్వర మందిరం దగ్గరున్న ధుంధిరాజ గణపతి నారాధించి ఉత్తర ముగ ఒకటిన్నర క్రోసుదూరం నందున్న దండపాణి స్వామిని పూజించి కాల భైరవుని దర్శించి పడమర క్రోసుదూరం నందున్న కాశీమూర్తిని సేవించి వాయు వ్యముగా కొంచెం దూరం నందున్న గుహను చూచి గంగాపుష్కరిణిని కొత్తి విశ్వేశ్వర మందిరమందలి అన్నపూర్ణాదేవిని పూజించి మణికర్ణికకు పోయి మణి కర్ణికమూర్తి నారాధించి అచటనే స్నానముచేసి తిరిగి విశ్వేశ్వర సన్నిధికి వచ్చి నమస్కరించి తర్వాత వసతికి చేరు విధానమును నిత్యయాత్ర యందురు.

మిగిలిన యాత్ర విధులను గురించి చెప్పుటకు సమయము కాదు. మనం రేపటినుండి యాత్రకు బయలుదేర వలయునని చెప్పిన సదానందయోగి మరు దినంబున శిష్యగణముతో గూడ బయలుదేరిపోయి గయా గదాధరలో మొదటి మజిలీ చేశారు.

గంగా గదాధర క్షేత్ర మజిలీ

“నాయనలారా! త్రేతాయుగంలో వనవాసం చేయవచ్చిన సీతారామ లక్ష్మణులు కొన్నిరోజు లిక్కడున్నారట. ఒకనాడు సీతాదేవి ఏమిటోచక ఇసుకతో ముద్దలుచేసి పెట్టింది. ఈ క్షేత్ర ప్రభావం వలన ఆ ఇసుక ముద్దలు వారి పేత్య దేవతలకు సంక్రమించినై. శ్రీరాముడొకప్పుడు పేత్యదేవతలకు తర్పణలు విడిచి పిండ ప్రధానములు సేయగ దశరథ మహారాజీ యిసుక ముద్దలలో కనపడ్డాడు. రాముని మనసు చాలా జాధపడింది.

ఈ పని చేసిందెవరని రాముడడిగాడు. సీత భయపడి “నాకు తెలియ”దని పోకింది. కాని ఫల్గుణీతీర్థం నడుగగా నామె నిజం చెప్పింది. రాముడంతట తమ తండ్రులను - తాతలను ఉమాపణ గోరి క్రమమైన పిండముల నీయగ పేత్య దేవతల అంగీకరించారు. తన పొరపాటు రామునికి చెప్పినందున సీత ఫల్గుణీ తీర్థంమీద కోపించి “నీవాడ దానవయ్యా ఆడువారి నేరం దాచలేదు కనుక ప్రజల కంటికి కన బడకుండ ప్రవహింపు”మని శపించినదట. అటులనే పర్వముల యందు తప్ప ఇతర దినములలో ఫల్గుణీతీర్థ మీ క్షేత్రమున ఇసుక పొరల క్రిందుగా గాక నేలమీద ప్రవ హించుటలేని కారణమున పెద్దలు దీనిని “అంతర్వాహిణి” అన్నారు.

ఒక పెద్ద మందిరంలో చదరమైన కుండమునందు మూర నిడివిగల నున్నని పాదమొకటి యున్నది. ఇది గయుని తలయందుంచబడిన శ్రీ మహావిష్ణువు కుడిపాదమని చెప్పబడుచున్నది. దీనిమీద పిండముపడిన దినమొక్కటియు నుండదు. అటులనే ఈ క్షేత్రమున ఈ శివపాదము - కుమారస్వామి పాదము - బ్రహ్మపాదము - సూర్య పాదము - చంద్రపాదము - ఇంద్ర పాదము - క్రౌంచ

పాదము - గణపతిపాదము - మతంగపాదము - అగస్త్యపాదము - కశ్యపాదము -
త్రేతాగ్ని పాదత్రయమనునవి ముఖ్యములు.

విష్ణుపాదమున కిశాన్యముగ గదాధరస్వామి విగ్రహమున్నది. దానికి
పడమరగ రాతిగదయు కన్నట్టుచున్నది. కాపున దీనికి గయా గదాధర క్షేత్రమను
పేరు వచ్చినదని వివరించిన సదానందయోగి మరుదినంబున ప్రయాణం సాగించి
పోయి ప్రయాగలో మణిలీ జేశాడు.

ప్రయాగ మహాక్షేత్ర మణిలీ

నాయనలారా! ఈ ప్రయాగ అలహాబాదునకు తూర్పు ఒకటిన్నర క్రోసు
దూరం నందున్నది. దీనికి పడమరగ గంగానది ప్రవహించుచున్నది. దీనినే ధారా
గంజా లేక ధారానగర మనియు నందురు. బోజరాజు పాలించిన సగరమఠ. ఇచ్చట
గంగాపుత్రులను నొక జాతివారున్నారు. వారచటి దృశ్యములను చూపి యాత్రికుల
నుండి ధనం సంపాదించుకొందురు. సమతలతూనకు క్రింది భాగమున పోయి చూచిన
రెండు నిలువుల యెత్తున కొట్టివేయబడిన కుత్రిచెట్టు కనపడగలదు. అది అక్షయ
వత్సవృక్షమనియు - దాని చుట్టునున్న శిలలు దేవతలనియు చెప్పుదురు. అచటకు
దీపపుకాంతి సాయంతో పోవలయును.

గంగ యమున సరస్వతి యను మూడునదులు కలిసిన త్రివేణి ఇచ్చట ప్రవ
హించుచున్నది. రాజు లెచట కొట నిర్మింపని నాడీ యక్షయ వత్సవృక్షపు కొమ్మలీ
నదిమీదకు యొంగి యుండెడివట. ఎవరయినను యీ చెట్టు కొమ్మలమీదకెక్కి వారి
కోరికలను పొందుదురనుట కీతథ నిదర్శనము.

ఒకానొక సమయంబున మువ్వరు కన్యలాచెట్టుమీదెక్కి అందొకరు
మహా పండితరవి నాకు భర్త కావలయునని - యింకొకరు ధైర్య సాహసములు
గల ధీరుడు నాకు పతి కావలయునని - వేరొకరు గొప్ప కీర్తిగల ప్రభువు నాకు

పెన్నిమిటి కావలయునని చెప్పి ప్రవాహంబున దుముకుట చూసిన యొక మంగలి చెట్టునెక్కి షీరు మువ్వరు నాకు భార్యలు కావలయునని చెప్పి నీటబడి మరణించి నందున నతండు మరుజన్మమున భోజరాజై పుట్టి వారి మువ్వరును వివాహంబు లాడెనని గ్రంథములు తెలుపుచున్నవి.

హిమాలయముమీద బదరీ నారాయణాశ్రమమునకు వాయువ్యమున బుట్టి పసుభారయను పేరుతో వీనా దేశపు రాజమార్గమునకు పడమర పారి సరస్వతితో కలిసి బ్రహ్మబహులమునకు చూర్పుగా చని గంగ బదరీ కేదారములో నేకిభవించినంత భగీరథియను నామముధరించి హస్తినాపురమునంటుచు ముందుకు సాగి మీర్జాపూరు మీదుగా పయనించి రాశీక్షేత్రమునందు తరముగా సాగి సముద్రముతో గలియుచున్నది. అటులనే యమునానది గంగోత్తిరికి పడమరవాయువ్యములుగా ప్రవహించి, కళిందగిరినుండి హస్తిన బృందావనం మధుర ఆగ్రా సగరంబుల దాగుచువచ్చి ప్రయోగ మర్గము మీదుగా పారి, భగీరథిలో కలియుచున్నందున త్రివేణి సంగమమైంది.

ఈ ప్రాంతీయులయిన గంగాపుత్రులు నీటిలో తేలుచున్న బల్లలమీద వేదికల నమర్చి యాత్రికులచేత త్రివేణినదీ పూజయు, ముత్తయిదుపుల చేత వేణి సమర్పణములు చేయించెదరు. ఇదియొక గొప్ప యాత్రాస్థలం. ఇక్కడకు క్రోసు దూరముతో భరద్వాజాశ్రమమున్నది. రావణవధానంతరమున రామున కిచ్చట భరద్వాజముని ఆతిథ్యము నిచ్చినట్లు చెప్పబడుచున్నది. ఇంకను ఇంద నేరములైన చూడదగిన పవిత్ర స్థలములు కలవని వివరించిన సదానందయోగి మరుదినంబున ప్రయాణము సాగించిపోయి అయోధ్యలో మజిలీ చేశాడు.

అయోధ్యా పుర క్షేత్ర మజిలీ

నాయనలారా! మనమిప్పుడు మజిలీ చేసిన యీ అయోధ్య పూర్వం శ్రీరామచంద్రునిచే పాలింపబడిన పుణ్యస్థలం. ఆనాటి రామ పరిపాలనలోని

యయోధ్యాపుర మొకప్పుడు సరయా నదిలో కలిసిపోయినట్లు చరిత్ర చెప్పుతున్నది. ఐనను ఆనాటి కొన్ని మందిరములు ఇతర కట్టడములు మాత్రము మనకి నాడు క్రోసున్నర దూరమున కన్నట్టుచున్నవి. యాత్రీకులక్కడకునుపోయి దర్శించుచుందురు.

ప్రస్తుత మీ సరయా నది తీరమున కన్నట్టువానిలో రామఘాట్ - భరత ఘాట్ - లక్ష్మణఘాట్ - శతృఘ్నఘాట్ - హనుమాన్ ఘాట్ - పశిష్టఘాట్ - వార్మికి ఘాట్ - సుగ్రీవఘాట్ - విభీషణఘాట్ - స్వర్గధారఘాట్ మొదలయిన క్షేత్రములెన్నో యున్నవి. క్షేత్రయుగంలో దశరథ మహారాజీ యయోధ్యను పాలించాడు. ఆయనకు కౌసల్య, సుమిత్ర, కైకేయి యను భార్యలు మువ్వురున్నాడు. వారికి చాలాకాలానికి శ్రీరాముడు, భరతుడు, లక్ష్మణుడు, శతృఘ్నుడు అను నల్వరు పుత్రులు కలిగారు.

అన్నదమ్ములందరూ పెరిగి పెద్దవారయ్యారు. మిథిలానగరమేలే జనక మహారాజు పుత్రులతో వారికి వివాహాలయ్యాయి. శ్రీరామునికిప్పుడు బరపదై దేండ్ల వయసు. రాముని పట్టాభిషేకం చేయించడాని కన్ని ఏర్పాట్లు చేయించాడు దశరథ మహారాజు. ఆ సంగతి కైకేయికి తెలిసింది. ఆమె కంతకుముందే దశరథుడు రెండు పరాలిచ్చియున్నాడు. ఆ పరాలిప్పుడు కావాలంటూ కైకేయి రాముని పడునాలుగేండ్లు వనవాసం పంపించి భరతుని రాజ్యాభిషేకం చేయమని కోరింది.

ఆ కారణంగా కథ అడ్డం తిరిగింది. శ్రీరాముడుభార్య సీతను, తమ్ముడు లక్ష్మణుని వెంటబెట్టుకొని దండకారణ్యం వెళ్ళాడు. అక్కడ రామునికిరాక్షసులతో వైరం సంభవించింది. హనుమంతుడు సుగ్రీవులు నలనీలాచార్యులు మొదలయిన మిత్రుల సాయంతో లంకాధిపతి అయిన రావణునిగూడ చంపి విజయవంతంగా తిరిగి అయోధ్యకు చేరుకున్నాడు శ్రీరాముడు. దానినే రామాయణమంటారు. ఇప్పుడిక్కడ రామాయణానికి సంబంధించిన లీలలు చాలా గలపని వివరించిన సదా నందయోగి మరుదినంబున ప్రయాణము సాగించిపోయి మధురలో మణిలి చేశాడు.

మధురాపురక్షేత్రమజిలీ

నాయనలారా! యమునానది నంటుకొని యున్న మధురానగరము సర్రముగా నున్నందున పీఠులు సరళముగ నుండకపోయినను రాతికట్టములతో పురమలంతారముగ నున్నది. ఏకాలమైన యీ నగరమందే గోకులము, బృందావనము వేణువనము కుమారవనము దాశవనము గోవర్ధనవనము మానవ సరస్సులను పుణ్యక్షేత్రము లనేకములున్నవి.

ఇచట పేరుగాంచిన ఇరవదైదు ఘట్టములలోను విశ్రమఘట్ట మొకటి అనగా నాడు కంసుని చంపిన తరవాత శ్రీకృష్ణుడు విశ్రాంతి కై శయనించిన ప్రదేశము. దీనికి చేరువయందున్న మందిరములో శ్రీకృష్ణ పాదములనబడు శిల లనేకములున్నవి. యాత్రికులు స్నానము చేసిన పిదప ఈ కృష్ణపాదము నభిషేకాదులతో సేవించుటాచారమై యున్నది.

మధుర యందలి దేవకంబులకు లెక్కలేదు. వానితో ద్వారకానాథ మందిరము గొప్పది. స్వామి సన్నిధిలో ఎడమ ప్రక్కగ రుక్మిణీదేవి మూర్తి దర్శనమిచ్చుచున్నది. ఆలయ మండపమతిమనోహరముగ నున్నది. గడిచిపోయిన యుగములలో మునులేగాక ముక్కుటి దేవతలు జపతపో నియమంబుల పాటించుచు నివసించిన ఆశ్రమములు నేటికిని మనకు కనపడుచున్నవి.

మధురకు నైఋతి భాగమునందున్న తెల్లని లింగమును భూతేశ్వరుడందురు. ఆ శివలింగమున కొకప్రక్క ముఖము కలదు. పురాతనమై యున్న యీ స్వామిని కృత త్రేతాయుగాలలో దేవ మునీంద్రులే గాక ద్వారకమున కంసుడు మొదలయిన వారాధించారు. కలియుగంబున యాదవ రాజుల సేవలందుకొనిన చరిత్రములున్నవి. స్వామివారి దేవి పేరు పాతాళసిద్ధేశ్వరి. ఆమెయు దేవాలయ ప్రాకారము నందే వేంచేసి యున్నారు.

అచటకు కొంతదూరంలో శ్రీకృష్ణ జన్మస్థానమున్నది. అన్కపూర్వం మధురను పాలించే ఉగ్రసేన మహారాజు కుమారుని పేరు కంసుడు. ఉగ్రసేనుని

తమ్ముడగు దేవలుని కుమార్తె దేవకిదేవి ఉగ్రసేనుడు దేవకిని గూడ కన్నవిడ్డ వలెనే పెంచి పెద్దయ్యాక వసుదేవునికిచ్చి వివాహం చేశాడు. కంసుడు తన చెల్లెలిని బావను రథంమీద గూర్చుండ బెట్టుకొని అత్తవారింట చెల్లెలిని విడిచి పెట్టుటకు వస్తున్నాడు. ఆకాశవాణి విగ్గరగా “ఓయీ కంసా! నిన్ను చంపే శత్రువు నీ చెల్లెలి ఎనిమిదవ కాన్పున బుట్టనున్నాడ”ని చెప్పింది. అప్పుడాలోచించిన కంస రాజు రేపు ముందెపుడో ఈమెకా కొడుకు పుట్టిందాకా ఎందుకు? ఇప్పుడిమేనే చంపడం మంచిదనుకొని వెంటనే కరవాలం చూసాడు. వసుదేవుడు భార్యను చంపవలదని బ్రతిమిలాడాడు కాని ప్రయోజనం లేకపోయింది.

చివరకు వారికొక విధంగా రాజీ కుదిరింది. దేవకికి ఎనమండుగురు కుమారులు పుట్టినదాకా తన దగ్గరనే యుండే నిర్ణయంమీద వారిద్దరను వెనుకకు తీసికొని వచ్చి చెరసాలలో బంధించాడు కంసుడు. తరవాత శ్రీమన్నారాయణ మూర్తి దేవకి గర్భాన నెనిమిదవ కుమారుడుగ జన్మించినచోతే ఇది యని వివరించిన సదానందయోగి మరుదినంబున ప్రయాణం సాగించి పోయి గోకులంలో మజిలీ చేశాడు.

గోకుల మహాక్షేత్ర మజిలీ

నాయనలారా! మధురకు మూడు క్రోసుల దూరంలో ఈ గోకుల మున్నది. ఇచ్చటకు లెక్కకు మించిన తీర్థములు ఘట్టములున్నవి. నాడు చెరసాల యందుంచబడిన దేవకి వసుదేవులకు శ్రీహరి దర్శనంవిచ్చి “పుణ్యదంపతులారా! నేను కంసాది దుష్టులను సంహరింప మీకడుపున పుట్టుబోవుచున్నాను. కాని నేనిం దుండరాదు. వ్రేపల్లెలోని పండునిభార్య యందే యశోదకు యోగమాయ శ్రీయను పేరున శ్రీ శిశువుగా జన్మించియున్నది. నన్ను మీరీ మద్దిమరేయి యందే వ్రేపల్లెకు గొనిపోయి యశోద ప్రక్కలో పరుండబెట్టి ఆమె చెంతనున్న మాయను దెచ్చి కంసున కీయండి” అని చెప్పి మాయమయ్యాడు.

దేవదేవుని మహిమచేత చెరసాల వీగములు వాటంతట నవే యూచి పోయినై. కావలివాండ్రు మాయగప్పి నిద్రతో పడిపోయారు. యమునా నది దారి యిచ్చింది. పసుదేవుడు వ్రేపల్లెతో ప్రవేశించిన చోటను “సంపదవాటమని” చెప్ప బడుచున్నది. అటులనే గోవులను గాయుచున్న చిన్నికృష్ణయ్య మన్నుదిన్నచోటు గోవర్ధనగిరి నెత్తిన స్థలము యశోదానందులు బలరామకృష్ణులను వూయలతోడ్పాటో నుంచి యూపిన దృశ్యములు బాలకృష్ణునితో యశోద యోగమాయను చూచి విస్మయమెందిన విభము లోహముతో చేయబడిన ఆలమంద నడుమనున్న మదనమోహన కృష్ణ ప్రతిమల నెన్నింటితో నపమినాడు కన్నుల పండుగగ చూడ గలము.

యమునానదీ తీరపుటిసుకపై నాడు బాలకృష్ణుడు జవళించిన ప్రదేశ మును కాచుకొని యున్నవారు యాత్రికులు నచట పొత్తి గింతలు పెట్టించిన తర వాత నచట ఇల్లు మాదిరి గీతలుగీచి మంత్రము ద్వారా దేవతల నా వాహనము సేసినాడు. శ్రీకృష్ణుడు తినిన మన్నును యిసుకతో కలిపి ఈయగ భక్తులు కాను కలు సమర్పించి ఆ మన్నును భక్తితో గొనిపోయి పూజింతురు. మరియు నాడు గోకులమునకు తూర్పుదిక్కున గోవింద కుండమున్నది. శ్రీకృష్ణుడు పూతరను చంపిన చోటని గోవింద కుండమున యాత్రికులు స్నానాదులు చేయుదురు. కాని దానికి తూర్పాగ్నేయములుగా పురాతన గోకులమున్నది. యశోద చల్ల చిలికిన దచటనవే చెప్పుచున్నారు. అచట చాలాకాలమునాదీ రాతి కట్టడములు మనకిప్పుడు తనపడుచున్నవి.

గోకులమునందు నాటి శ్రీకృష్ణలీలలు సంబంధించిన దృశ్యములన్నియు కలవు. మరియు నందలి తీర్థములు - క్షేత్రములు - దృశ్యములన్నియు మహా పవిత్రము లయినవని వివరించిన సదానందయోగి మరుదినంబున ప్రయాణము సాగించిపోయి బృందావనంలో మణిలీ చేశాడు.

బృందావన క్షేత్ర మజిలీ

నాయనలారా! మధురా నగరమునకు గోకులము వలెనే ఈ బృందావనము కూడా మూడు క్రోసుల దూరమున యమునానదికి దక్షిణముగ నున్నది. ఇచటను తీర్థక్షేత్రములకు లోపములేదు. శ్రీమహావిష్ణువు చెప్పిన చందంబున వసుదేవుడు వ్రేపల్లెనుండి తిరిగి వచ్చినందునే తలుపులు మూతబడినై, “కొక్కొక్కరోజు” యని తొలికూడి కూసింది.

చోరాఘాటునందు కృష్ణుడు తుమ్మెదలతో ఆటలాడినచోటు భ్రమర ఘట్టం మనబడుచున్నది. హనుమంతుడు శ్రీకృష్ణ నారధించినచోటు హనుమద్ధుట్టమని గోపికలు స్నానములు చేయుచుండ బాలకృష్ణుడు చీరెలపహరించినచోటు చేలాఘట్టమని నందకాలుడు గోపికలతో వాగూడి ఆటలాడినచోటు రాసక్రిడా ఘట్టమనియు చెప్పబడుచున్నవి. దానికి దక్షిణముగ రాధా మందిరమున్నది.

నాడు శ్రీకృష్ణుడు కాళింది మడుగులో కాళీయుని తలమీద చిందులు ద్రొక్కిన చోటునందే కాళీయఘట్టమున్నది. ఆ పరిసరములందు కాళీయునిగా పోల్చుకొనదగిన నిలువెత్తుపుట్టయు, యశోద నందుల ప్రతిమలు, శ్రీకృష్ణమూర్తి, ప్రసన్న వేణుగోపాల విగ్రహాలు కలవు. బంశీఘాటని చెప్పబడుచోటున బలరామ కృష్ణుల చరణంబులు కదంబ వృక్షము క్రిందనున్న దృశ్యములు నున్నవి.

బృందావనమునుండి మధురా నగరము పోవు మార్గమున యమునకు ఉత్తరముగ అక్రూర మందిరము, దానికి సమీపమందలి వనములో భైరవాలయములే గాక, సేవాకుంజరమను పేరుననొక పవిత్ర స్థలమున్నది. అచట నివసించు వారు శ్రీకృష్ణ పాదములను రాగితోను, వెండితోను, బంగారముతోను అమ్ముకొనుచున్నారు. భక్తాదులు వారి శక్తికిం దగిన పాదములను కొని పూజించుకొనుచున్నారని వివరించిన సదానందయోగి మరుదినంబున ప్రయాణము సాగించిపోయి గోవర్ధన గిరి మజిలీ చేశాడు.

గోవర్ధనగిరి క్షేత్ర మజిలీ

నాయనలారా! మనమిప్పుడు మజిలీ చేసిన యీ గోవర్ధనగిరి మధురాపురికి యేడు క్రోసుల దూరమున నున్నది. శ్రీకృష్ణుడు గోవులను కాయుచుండ బ్రహ్మాది దేవతలకు కృష్ణుని శక్తి పరిశీలించాలని కోరిక కలిగిందట. దేవేంద్రుడంతట అప్పటి తప్పుడే కారుమేఘాలను రావించి కుండపోతగా వాన కురిపించాడు. కృష్ణుడది గమనించి వెంటనే తన ఎడమచేతి చిటికెన వ్రేలి గోటిమీద నా గోవర్ధనగిరి సమాంతంగా ఎత్తి తన అవులమీద గోపబాలురమీద చినుకై నా పడకుండా కాపాడాడు.

ఆ కొండ తూర్పు పడమరలుగా ప్రాకి రాలవరుసతో పంతెనట్లు కన్నట్లు చున్నది. దానివలన నొక జలాశయము రెండుగ చీలి బ్రహ్మాతీర్థమనియు లేక మానసగంగ యనియు నామముల పొందింది. గోవర్ధనగిరి నీ పడమర భాగంబున గ్రామమున్నది. తూర్పు చివర కొన్ని మందిరములు మాత్రమున్నవి. ఆ మందిరంలో ఒకదానియందు గుండ్రములుగా గాక, నలుచదరముగా మలచబడిన రెండు శివలింగములున్నవి. వానిలో తూర్పున నున్న లింగము పేరు నందుడు పడమర నున్న శ్రీకృష్ణలింగము నచటివారు పాలతో నభిషేకించి పూజించుటాచారమై యున్నది.

సేతువుకు పడమటి భాగమందలి గ్రామములోను కొన్ని మందిరములున్నవి. సకలేశ్వర మహాదేవుడు; మానసదేవి ప్రతిమలు - శ్రీకృష్ణమూర్తు లున్నవి. వానిలో గోవర్ధనగిరి నెత్తిన బాలకృష్ణ విగ్రహము ప్రధానమైనదని వివరించిన సదానందయోగి మరుదినంబున ప్రయాణము సాగించి పోయి పాటలీపుత్రంలో మజిలీ చేశాడు.

పాటలీపుత్ర క్షేత్ర మజిలీ

నాయనలారా! పూర్వమొకప్పుడు పాటలియను యువతియు పుత్రుడు అను యువకుడు భార్యాభర్తలయి ఈ నగరం నిర్మించినట్లు చరిత్ర చెబుతూంది. ఇరువది నాలుగు క్రోసుల మారమున్న ఈ పాటలీపుత్రము గంగానదికి దక్షిణముగ నున్నది. ఇచ్చట ఏకముఖ; ద్విముఖ; త్రిముఖ; చతుర్ముఖ; పంచముఖ శివలింగము లనేకములు ప్రతిష్ఠ చేయబడినవి. ఎన్నియో దేవాలయములున్నవి. పురవీధులన్నియు సమస్త వస్తువులు లభించగల అంగడులతో నుండరములై యున్నవి.

పాటలీపుత్రము యొక్క రాజధాని మొదటి పేరు కాలికాతా. కాలికాతా యనగా కాశికాదేవి నివసించు చోటని యర్థము. ఇచ్చట కాశికాదేవి హిడవయిన నాలుకతో భయంకరముగ దక్షిణాభిముఖమై వున్నది. మూఢనమ్మకంగల భక్తులీ నాటికిని అమ్మవారిముందు గొరియను మేకలను చంపెడి యాచారం మిక్కుటంగా నున్నది. కాశీ వేంచేసివున్న ఈ భువనేశ్వర స్థలం ఐదు క్రోసుల విస్తీర్ణమైనది. ఈ క్షేత్రములలో కోటి లింగములున్నవని జనప్రతితి. వానిలో ప్రముఖమైన భువనేశ్వరస్వామి లింగముపలననే దీనినే భువనేశ్వరస్థల మనుచున్నారు. లింగరాజని ప్రసిద్ధికెక్కిన ఈ స్వామి స్వయంభూయని కొందరు బ్రహ్మదేవుని ప్రతిష్ఠయని మరికొందరు చెప్పుచున్నారు. ప్రస్తుత మందున్న దేవతామూర్తులు పతనావస్థ లందున్నవి.

ఈ పాటలీపుత్రము నందున్న వారందరు మహా శ్రీమంతులు. నగర వెభవాది విశేషములో వర్ణనాతీతములు. శ్రీ భువనేశ్వర స్వాములవారికి వార్షిక భోగములు నిరాటంకముగా జరుగుటకుగాను మహారాష్ట్ర ప్రభువులిచ్చిన గ్రామములు ఇతరాదాయములు పుష్కలముగా నున్నవి.

భువనేశ్వరాలయం మిగుల శోభాయమానము. దేవళము చుట్టూనున్న చిన్న చిన్న కోవెలలో ఏకామ్రేశ్వర, విశ్వేశ్వర, ఉగ్రేశ్వర, భార్యేశ్వర, లవణేశ్వర, చిత్తగుప్తేశ్వర, వైద్యనాదేశ్వర, సోమేశ్వర, జంబుకేశ్వర, ఉత్తరేశ్వరులే

గాక ఏకదశమూర్తులు కొలువుదీరి ఉన్నారు. అంతేగాక గణేశుడు, కుమార. స్వామి, భువనేశ్వరి, నంది, లింగరాజు, పార్వతి, సావిత్రి, చంద్రుడు, కల్పములు మొదలయి సవి తగుస్థానములలో నెలకొల్పబడినవి. వీరందరిమధ్య సేవింపబడుచున్న భువనేశ్వరస్వామిని దర్శింపదలచినవారు సమతలమునుండి మెట్లమీదుగా క్రిందికి దిగి పోవలయును. ఇచట ఏ కులమువారయినను స్వాములవారిని తాకి న్యహస్తములతో పూజించుకొనవచ్చును.

బిందుసరత్ స్త్రీరంబున బ్రహ్మలయమున్నది. గయను శిరోగతుయనుజాజి పూరును నాభిగయమని, పీటామును పాద గయ యనియు చెప్పుచున్నారని వివరించిన సదానందయోగి మరుదినమున ప్రయాణము సాగించి పోయి పురుషోత్తములో మజిలీ చేశాడు.

పురుషోత్తమ క్షేత్ర మజిలీ

నాయనలారా! ఈ పురుషోత్తమ క్షేత్రమునకే జగన్నాథక్షేత్రమనియు నామాంతరము. ఇది సముద్రతీరమున కిండుక పై భాగముననున్నది. శ్రీ జగన్నాథాలయ నీలచలగ్రామ మధ్యభాగమున నున్నది. ఇచట స్వామి సుభద్ర బలభద్రులతోతూడి యున్నాడు. సగరం విశాలమయిన వీధులతో సుందరముగ నున్నది. యాత్రికులు, సాధువులు, భక్తులు మొదలయినవారు బసచేయుట కనుచూలంగ నెన్నియో మతములు సత్రములు నిర్మింపబడినవి.

గ్రామమునకు తూర్పుగ క్రోసుదూరమున నింద్రప్రద్యుమ్న మహారాజు నిర్మించిన మందిరములున్నవి. జగన్నాథస్వామి రథోత్సవమునకు పోయినపుడా మందిరములో నివసించుచుండురు. స్వామివారి దేవళమును చుట్టుకొని ఎన్నియో శిల్పములున్నవి. నైఋతి భాగమున అక్షయ వటవృక్షం ఆగ్నేయమున పెద్ద వంటకాల, పడమరగ ముక్తి మండపము, దానికి తూర్పున రోహిణి మండపములు మొదలనవి కలవు.

గర్భాలయ మందలి వేదికమీద ఎరుపు మురుంగల సుభద్రాదేవియు, కుడివైపున తెల్లని ముఖంగల బలరాముడు, ఎడమవేపున నీల ముఖంగల జగన్నాథ స్వామియు దర్శనంబు లిచ్చుచున్నారు. వారిచుట్టును ప్రదక్షిణం సేయసనువైన మార్గము నిర్మింపబడినది. ప్రతిదిన మిచట యిరువది రెండు వినియోగములు చేతు చున్నవి. స్వామికి నై వేద్యమిచ్చిన తరువాత అదే మందిరంలోగాని అక్షయవృక్ష వృక్షము క్రిందగాని, భక్తాదులు వరుసలుగా కూర్చుండి స్వామి ప్రసాదము నందు కొందురు. ఆ సమయంబున కులమత విచక్షలుండవు. ఎరిగిలి పట్టింపు లంతరంతును పాటింపరాదు. అందులకే కావోలు మనవారు సామాన్యముగ సర్వమూ జగన్నాథ మనుచుందురు. జగన్నాథస్వామి ప్రసాదమననినపు డెవరిచ్చినను - ఎరిగిలిదైనను కావనక పుచ్చుకొనుటయే ఇచ్చట శిష్టాచారము. నారద నూతనకాది మహామునులి జగన్నాథ జేత్ర మహాత్మ్యంబును మిక్కిలిగా తొనియాడి నట్లనేక పురాణములు చాటి చెప్పుచున్నవి.

రోహిణీకుండ మహాత్మ్యము

నాయనలారా! జగన్నాథ మనబడుచున్న యీ పురుషోత్తమ జేత్రం సముద్రతీరాన పది యోజనముల పొడవున మన్నది. ఇందును గురించిన ఇదిహాస మెందుగ కలదు. కృతయుగంబున హిరణ్యాక్షుండగు దానపుడు భూమినిచాపచుట్టి నట్లు చుట్టి గొనిపోయి సముద్రము నందడుగుభాగమున దాచియుంచాడు. ఆ సమయంబున లోకము నుద్ధరింప శ్రీమహావిష్ణువు వరాహరూపం ధరించి హిరణ్యాక్షుని చంపి భూదేవిని సంరక్షించాడు. అంతట బ్రహ్మదేవుడి సముద్ర తీరమందలి పురుషోత్తమ జేత్రం నిర్మించిన తరువాతనే సృష్టికార్యం మొదలుపెట్టాడు.

తన సృష్టియందవతరించిన జనులకు ముక్తిమార్గము చూపవలయునని తలంచిన బ్రహ్మ నారాయణమూర్తిని ప్రార్థించాడు. మాధవుడా సృష్టికర్తకు దర్శనంబిచ్చి “ఓయీ! చతురాసనా! ఈ సముద్రతీరమున నీలాచల మొకటి

మున్నది. దాని ప్రభావ మెట్టిదియో మునులకు-దేవతలకు-నీకును తెలియదు. మహా ప్రళయ కాలమందైనను నేను శంఖ చక్ర గదా ధారినైయందు నిజ శరీరముతోడ నిల్చియుందును. అందలి రోహిణి కుండమున స్నాతతై నన్నారాధించిన వారికి నేనీయని పరమైక్యతయు నుండదు. నీ వచటకుపోయి నన్ను "సేవింపు"మని చెప్పి యదృశ్యమయ్యాడు.

సలుమొగంబుల వేల్పు నీలచల క్షేత్రమునకుబోయి అందు వేంచేసియున్న జగన్నాథమూర్తిని, రోహిణి కుండములను, అందందుగల దృశ్యములు నవతోకించి తన్ముడైనట్లుగా తొల్లి శంకరుడు కుమారస్వామికి చెప్పగ జైమిని తక్కిన ఋషులకు చెప్పినట్లు పురాణము తెలుపుచున్నవి.

జగన్నాథావతరణము

నాయనలారా! ఇంద్రద్యుమ్న మహారాజు గొప్ప దైవభక్తుడు. నీలాచలం మీద జగన్నాథస్వామి సుభద్ర బలభద్రులతోడ కేశీవిలాసంబుగ విహరించుచున్నాడని బ్రాహ్మణ పండితులవలన నాలకించి నందున నింద్రద్యుమ్నుడు స్వామిని కన్నులార చూచి యానందించు సంకల్పమున పరివార సమేతంబుగ బయలుదేరి పోవునంతలో స్వామి వారి భక్తిని పరీక్షింపనెంచి ఎవరికిని తనపడక నదృశ్యమొందెనట. రాజులకు చింతించి, తనకు దర్శన భాగ్యం ప్రసాదింపుమని ప్రార్థించుచు కొంతకాలమందే నివసించియుండగ ఒకనాటి రేయి జగన్నాథస్వామి ఇంద్రద్యుమ్నుని స్వప్నమున కనబడి "భక్తాగ్రణీ! చింతింపకు కొలది దినంబులలో నీ సముద్రపుటలలో కొయ్యమానులు కొట్టుకొని రాగలవు. నీవు వానిని తీయించి నా రూపమున విగ్రహములు చేయించి ప్రతిష్ఠగావింపుము. నీవు చిరకాలం రాజ భోగముల ననుభవించిన తరువాత నా సన్నిధికి రాగల"వని చెప్పి మాయమయ్యాడు.

అటులనే నీటి కెరటలలో తేలియాడుచు పచ్చిన మ్రానులు నా రాజు వెలికి దీయించునంతలో విశ్వకర్మ భగవానుడు సామాన్య శిల్పి రూపమున దర్శనమిచ్చి "రాజా! నేనీ దారువులతో దేవతామూర్తులు నిర్మించెదను. కానీ ఒక నియమ

మున్నది. మీ దూలంబుల నొక మందిరంబున జేర్చి తలుపులకు తాళములు వేయింపుడు. నేనా లోపలనే యుండి శిల్పములను సేయుదును. నేను వెలుపలకు వచ్చి చెప్పువరకు మీరే పరిస్థితియందైనను తలుపులు తెరువురా" డనగా రాజంగీకరించి చెప్పినట్లు చేశాడు.

పని ప్రారంభించి పది దినములై నది.

రాజమాత మనంబున "అయ్యో! లోపలనే యున్న శిల్పాచార్యు లిన్ని దినంబులనుండి భోజనమయినను చేయకుండెనే"యని చలించి మందిరం తలుపులు తెరిపింప నాజ్ఞాపించింది. తల్లిమాట కాదనలేక ఇంద్రద్యుమ్నుడు తలుపులు తెరచి చూచునంతలో శిల్పి యదృశ్యమయ్యాడు. రాజసేవకులెంత వెదికినను, ఎక్కడ చూచినను శిల్పి కనపడలేదు. అప్పటికే దేవతామూర్తులు కరచరణంబుల చివర భాగంబులు తప్ప మిగిలిన రూపములన్నియు చెక్కుట పూర్తి అయినది.

ఇంద్రద్యుమ్ను డంతట జరిగినదానికై చింతించి బ్రహ్మదేవునియొద్దకు బోయి కర్తవ్య మడుగగ నా చతురాసనుండు "సరపాలా! నీవా విగ్రహమును ప్రతిష్ఠ చేయగల తరుణము మించిపోయినది. మీ పాండ్య బ్రాహ్మణుల యాజమాన్యమునకే జగన్నాథస్వామి ప్రతిష్ఠయు, పూజారి వైభవములు జరుగుట దైవ నిర్ణయము. కావున నీవింక యింటికిపోయి వార్షికముగా స్వామి రథోత్సవము చేసి కొనుట కేర్పాటులు గావింపుము. నేనప్పుడు పది దినములు విడిది సేయుటక మందిరముల నిర్మింపుము. మరియు నచట నీ పేరు నొక జలాశయమును గూడ నిర్మింపుము. ఇంద్రద్యుమ్ను సరోవరంబున భక్తాదులకు స్నానము చేసినను - పానము చేసినను - దానము చేసినను కైవల్యము తప్పక సిద్ధింపగల"దని చెప్పి పంపించాడు.

అనాటినుండి ప్రతి సంవత్సరం అషాఢశుద్ధ విదియ నాడు జగన్నాథ స్వామి రథోత్సవ మతైవైభవముగ జరుగుచున్నది. అచటి సముద్రతీరమున విధి వార నిర్ణయములు లేకయే యెల్ల దినములలో స్నానములు చేసినవారు పవిత్రము లగు చున్నారని వివరించిన పదాసందయోగి మరుదినంబున ప్రయాణం సాగించి పోయి కూర్మేశ్వరంబున మజిలీ చేశాడు.

కూర్మేశ్వరాలయ చరిత్ర

నాయనలారా! పూర్వము దేవదానవులు అమృతం కొరకు పాల సముద్రము తరచినపుడు శ్రీహరి తాబేలు రూపం దాల్చి వారికి సాయం చేశాడు. తరువాత వారికి అమృత కలశం లభించింది. ఆ శుభ సమయంబున మాధవుడా కూర్మేశ్వర తారమునందే శివలింగమును ప్రతిష్ఠించి పూజించినందున ఇచటి స్వామికి కూర్మేశ్వరుడనే పేరు వచ్చింది.

తరువాత చాలాకాలానికి రామానుజాచార్యులవారు వైష్ణవ ప్రచారం చేయు సమయమున నీ యాలయము నందొకనాడు నీశీధముగ ప్రవేశించి స్వాముల వారికి శంఖచక్రాది భూషణంబుల నలంకరించి ఎవరికిని తెలియకుండ తిరిగిపోయాడు. మరుదినంబున మధ్యవర్తులతో కలిసి తలుపులు దీయించి ఈ స్వామి వైష్ణవుడేనని యొప్పించెననియు, పంచరాత్ర విధానంబున నీ క్షేత్రమును గూడ తిరుడితిగా మార్చెననియు నాటినుండి కూర్మేశ్వరుడు కూర్మనాయకస్వామిగా మారెననియు జనవాణి వినబడుచున్నది.

పూర్వకాలంబున శ్వేతకేతుండను రాజు దీక్షబూని కళింగ పట్టణమందు నెలకొనియున్న కర్పూరేశ్వర సన్నిధిలో కొన్ని దినంబులు, శింగపురమునందు నెలకొనియున్న సుందరేశ్వర సన్నిధిలో కొన్ని దినములు, సముద్రతీరము నందు నెలకొనియున్న రామలింగేశ్వర సన్నిధిలో కొన్ని దినంబులు ఈ కూర్మక్షేత్రమందు నెలకొనియున్న పాతాళ సిద్ధేశ్వర సన్నిధిలో కొన్ని దినంబులు ఘోర తపమాచరించాడు.

పరమేశ్వరుడంతట వానికి సాక్షాత్కరించి “శ్వేతకేత మహారాజా. నీ భక్తిప్రపత్తుల కానందించాను. నీవు తపమాచరించిన ఈ అయిదు క్షేత్రములందును నేను స్వయముగ ప్రసన్నుడనై యుంటాను. నన్నారాధించిన వారికి సమస్త భోగముల నిచ్చెదను. మందియ్యది మహాప్రభావముగల దివ్యక్షేత్రము

కాకున్న"దని చెప్పి యదృశ్యమయ్యెను. రామానుజాచార్యులవారు నూతనముగ జేయించిన శ్రీదేవి భూదేవి సమేత గోవిందరాజస్వామి మూర్తులు శ్రీదేవి భూదేవి సమేత చక్రనారాయణస్వామి మూర్తులు, లక్ష్మణ సమేత సీతా కోదండరామస్వామి మూర్తులు నిచట ప్రశస్తములై యున్నవి. నేటికి యీ మూర్తులన్నింటికి నిత్య నైవేద్యములు చెల్లుచునే యున్నవి. సముద్ర తీరమునందు వెలసియున్న హనుమదా లయంబున నెంతమాత్రమును సముద్ర ఘోష వినపడక పోవుట మహాశ్చర్య మనక తప్పదు.

ఇచటి కూర్మాకుండిక యను జలాశయము నందు ప్రతి మాఘ శుద్ధ చవితి నాటికి కాశీనుండి గంగ వచ్చుచున్నది. యాత్రికులిందు స్నాన పానదాదులను సేయుచుందురని వివరించిన సదానందయోగి మరుదినంబున ప్రయాణము సాగించి పోయి అరసవల్లితో మజిలీ చేశాడు.

అరసవల్లి క్షేత్ర మజిలీ

నాయనలారా! అరసవల్లి మొదటి పేరు హర్షవల్లి. సూర్యనారాయణమూర్తి ఇచట ప్రముఖ దైవము. భక్తాదుల కభయ ప్రదానము నిచుచున్న సూర్య మూర్తి సుందరముగా నున్నది. సూర్యాలయమందు యొక కోవెలలో శివలింగమున్నది! ఇచట పుష్కరిణితో శుచులయిన వారిని పూర్ణాయురారోగ్యములు - తేజస్సు - భాగ్య భోగములు కైవల్యమును సిద్ధింపగలవు.

సూర్యునకు ప్రియమయిన ఆదివారము లందిచట స్వామికి వేడుకలు జరుగుచున్నవి. ప్రతి మాఘ శుద్ధ రథసప్తమేలలో మహోత్సవము లగుచున్నవి. పుట్లకొలది పంచదార కలిపిన వేడిపాలను అమృతకుండియను పేరున స్వామి కార గింపు చేయించిన తరువాత త్రాగదలచిన వారికి తీర్థప్రసాదములుగా నిచ్చుటయు వారు త్రాగుటయు నిచటి సాంప్రదాయం.

ప్రయాగవాటి యనంబడు తాయకాడ గ్రామంబున సిద్ధేశ్వరుండను లింగము, దుంప గ్రామంబున కుత్తరముగ సోమేశ్వరుడను లింగము, సంగమాగ్ర హారమునను తూర్పుగ సంగమేశ్వరుడను లింగము, శ్రీకామడంబుని కోటిశ్వరుం డను లింగము, కశ్యపల్లియందు మణినాగేశ్వరుండను లింగములై దును ప్రసిద్ధము లయినవి.

మహాభారత యుద్ధం నమీపించింది. బలరామకృష్ణులు వారికి బంధువులు ఐనను శ్రీకృష్ణుడు పాండవ పక్షపాతియని తెలిసికొనిన బలరాముడు తమ్ముని కాదన లేక తీర్థయాత్రలకు బయలుదేరాడు. ఆయన దండకారణ్యములో పయనించు చుండగా, దప్పికకొని యా కొండనేలల యందెక్కడన్న నీరుదొరకక బాధపడ పలసి వచ్చింది. ప్రస్తుతంబున తనకే గాక ముందు ముందు ప్రజలకయినా నుపయోగ పడవలయునను తలంపున చేతగల నాగలిని భూమిమీద నచ్చటచ్చటగొట్టుచు పయ నించెను. వాడా బలరాముని నాగటికిందెగినచోటు లందుదయించిన జలదారలు క్రమముగ స్వర్ణముఖి, వంశధార, ఝంఘావతి, లాంగవీ నదులను నామములతో ప్రకటించుచున్నవి. నాడు లాంగవీనది యందే బలరాముడు స్నానాదులు చేసినట్లు పురాణములు తెలుపుచున్నవి.

బలరాముడపుడు శ్రీకాకుళంబు సందొక లింగమును ప్రతిష్ఠించి యజ్ఞ మొనరించారు. యజ్ఞభోక్తగా విచ్చేసిన దేవేంద్రుడు డచటివారి భక్తిప్రపత్తుల కానం దించినందున వారికి సకలైశ్వర్యములు సమకూరుట కుపాయము నాలోచించి బ్రహ్మ విష్ణు మహేశ్వరాంశలు గలట్టియు కర్మసాక్షి అయినట్టియు తేజోమూర్తియు నైన సూర్య ప్రతిష్ఠ స్వయముగ చేసినట్లు క్షేత్ర మహాత్మ్యములు చెప్పుచున్నవి.

నేను చూచినంతలో ప్రపంచమునందు సూర్యాలయ మీ యరసవల్లితోనే కలదు. కోణార్క అనుచోటు పూర్వయొక మహారాజాదరణమున శిల్పాచార్యులు నతి మనోహరముగ నిర్మించినట్లును వినుచున్నాము. అచట దైవాంశ సంభవుడైన యాశిల్పి బ్రహ్మ ఒక పెద్ద శిలయందు రథము, రథచక్రములు, రథాశ్వములు

మొదలయిన వానినన్నింటిని జీవకళ లుట్టిపడే లాగున నిర్మించాడు. శిల్పి కుమారుం డొకనాటిరేయి శిలాశిల్పమైయున్న రథమునెక్కి గుర్రములకు ప్రాణప్రతిష్ఠల గావించి, కోలచే నదిలించినంత రథము కదులుచు పెళ పెళ ధ్వనులు పెట్టెను. అది చూచిన వృద్ధ శిల్పాచార్యులు వెంటనే గుర్రముల కాళ్లు సరికివేయగా నవి యథా పూర్వకముగ శిలా ప్రతిమలై నిలిచిపోయినందున నేటికిని మనకు కన్నట్టు చున్న టులు కోణార్క సూర్యాలయ చరిత్రలు చెప్పుచున్నదని వివరించిన సదానందయోగి మరుదినంబున ప్రయాణం సాగించిపోయి సింహాచలంలో మజిలీచేశాడు.

సింహాచల క్షేత్ర పుజిలీ

నాయనలారా! ఇది నరసింహ క్షేత్రం. విశాఖపట్టణమునకు సమీపమునం దున్నది. విశాఖ యొక సుందరమైన గొప్ప పట్టణం. ఇచట జలయాన యంత్రము లను నిర్మాణముసేయు కర్మాగారము వున్నది. మరియు నెన్నియో గొప్ప సంస్థ లున్నవి. నగరము సముద్రమువంటి యోడరేవు (హార్బరు కలిగివున్నది) పట్టణము నందు గొప్ప వ్యాపార కేంద్రములు, కళామందిరములు మిక్కిలిగా నున్నవి.

పూర్వం హిరణ్యాక్ష హిరణ్యకశిపులనేవారు దానవ సోదరులు. వారి బాధలు భరింపలేక దేవమునీంద్రులు శ్రీహరితో మొరబెట్టుకున్నారు. అంత మాధ వుడు వరాహతూపం ధరించి తమ్ముడగు హిరణ్యాక్షుని చంపినందున అన్నఅయిన హిరణ్యకశిపుడు విష్ణువుమీద పగదీర్చుకొన పంతముబట్టి వున్నాడు.

రాక్షసరాజున కింతలో ప్రహ్లాదుడనే కొడుకుపుట్టాడు. ప్రహ్లాదుని పుట్టుక నుండి విష్ణుభక్తి పట్టుబడింది. కుమారుడించుక పెద్దవాడయ్యాక తండ్రి “వైకుం ఠుడు మనకు పగవాడు. వాని నామస్మరణం చేయవలద”దని చెప్పాడు. కాని ప్రహ్లాదుడు తండ్రిమాట వినలేదు. తండ్రి కుమారుని బెదిరించాడు. చివరకు చంప ప్రయత్నించాడు. కాని ఫలితం లేకపోయింది. ప్రాణం విసిగిపోయి నీ హారీ ఎక్క

కున్నాడో చూపుముని హిరణ్యకశిపుడు గద్దించాడు. ప్రహ్లాదుడందులకు “హరిలేని చోటేలేదు. అంతటా యున్నా”డని బదులు చెప్పాడు. మరింత కోపం చెందిన హిరణ్యకశిపుడు “ఐతే ఈ స్తంభంలో చూపు”మని గదతో కొట్టాడు. స్తంభం పెళ పెళారావం చేస్తూ పడిపోయింది. స్తంభంనుండి శ్రీహరి నరసింహ రూపంలో బయటకు వచ్చి రాక్షసేంద్రుని సంహరించాడు.

కౌ. 91331

NAG

అట్లు హిరణ్యకశిపుని వధించిన నరసింహమూర్తిని ప్రథమంబుగా కీర్తించిన ప్రహ్లాదుడే ఈ సింహాచలమందలి స్వామిని ప్రతిష్ఠ చేసినట్లు యితీహాసము చెప్పుచున్నది. ప్రతి వైశాఖ శుద్ధ ఉయ్యతదియలందు సింహాచల నరసింహమూర్తి నిజరూపమున ప్రకాశించుచుండుననియు జనప్రతీతి కలదు. అనాడిచోట స్వామి కథిషేతములు వైభవములు జరుగుచున్నవి. యాత్రికులు నిత్యము వచ్చుచున్నారు. స్వామి పూజారులు సేయు పరివారములో వైష్ణవులు స్మార్తులను కలిసి వనిచేయు చున్నారు.

ACCNO. 20667

ఇంకొక విశేషమేమనగా - ఈ విశాఖపట్నమునకు చేరువయందున్న వయ్యూర యను క్షేత్రమునూడా ప్రభావము కలది. శ్రీనివాసావతారమున విష్ణు మూర్తి ఆకాశరాజు కుమారియగు పద్మావతీమీద వ్యామోహముతో వేటనెపంబున వచ్చినపుడొక యాచపుడా ముహూర్తమునకు పాలు సమర్పించిన దిచ్చటనేనని పురాణ ములు చెప్పుచున్నవి. అచటి దేవాలయము చూడ చిన్నదైనను మహిమలో తక్కువ కాదు. పర్వతమునకు దిగుటగ స్వామి పుష్కరిణికి సమీపము నందున్న కోవెలలోనే వెంపటేశ్వరస్వామికి నిత్య నైవేద్యాది భోగములు జరుగుచున్నవి. దాని కిశాన్యమున నున్న దేవాలయమునను నిత్య భోగములకు లోపము లేదు. నృసింహాద్రి సాలిగ్రామము లమితమగ నున్నది.

మరికొంత మారమున పితాపురమున్నది. అచటి ప్రఖ్యాతి దైవము కుక్కు ఠేశ్వరుడు. కోడియాకారమున నుండుటచే ఈ స్వామిని కుక్కు ఠేశ్వరుడను చున్నారు. పైనున్న పాత్రలోని జలమభిషేక బిందువులుగా దేవునిపైబడినపుడవి

కుక్కుతేశ్వరుని ముక్కునుండి క్రిందకు జారుచున్న దృశ్యము మనము చూడ గలము. ఇందు వేంచేసియున్న రాజరాజేశ్వరీదేవిని కూడా నిత్య వైభవములు యథా విధిగా జరుగుచున్నవి.

అలయ ప్రాకారమునందీశాన్యమున నున్న విష్ణుపాదములమీద యాత్రికులు పిండములను వైచి పుష్కరిణి యందు విడిచిన ఫలితమును పొందుచున్నారు. పితౄ పురం రాజావారి కోటపురమునందున్నదని వివరించిన సదానందయోగి మరుదినంబున ప్రయాణము సాగించిపోయి రాజమహేంద్రవరంలో మజిలీ చేసాడు.

రాజమహేంద్రవర క్షేత్ర మజిలీ

నాయనలారా! పుణ్యగోదావరీ నదీ తీరమునందున్న ఈ రాజమహేంద్ర వరం హిరాణ్య స్థలమేగాక చారిత్రాత్మక స్థలమునై యున్నది. ఈ యభండ గౌతమీ తీరమున మృకండమహాముని కుమారుడయిన మార్కండేయునకు సంపూర్ణాయువు నిచ్చిన శివలింగముకూడా వెలసియున్నది. జనార్ధనక్షేత్రమున పేరుగాంచిన కోటి లింగాల క్షేత్రమిందేయున్నది. గౌతమ మహామునియు నీ ప్రాంతమునందే తపమాచ రించినందున నిదియెంతయో పుణ్యస్థలంబని చెప్పదగియున్నది.

పాండవుల సంతతి వాడయిన రాజ రాజ నరేంద్రుడు కొంతకాలం క్రిందట నీ రాజమహేంద్రమును పాలించాడు. రాజాస్థానకవి అయిన నన్నయభట్టారకుడే వ్యాస విరచితంబైన సంస్కృత భారతము నాంధ్రీకరించిన ముగ్గురు కవులలో మొదటివాడు. అభర్వణాచార్యుండను యొక కవి భారతమును తెలుగుసేతచేసికొని వచ్చి వినిపింపగ నన్నయభట్టు అసూయాగ్రస్తుడై కపటోపాయంబున వాని భారత మును తగలబెట్టించినట్లును ఆ సమయమున నెవరికో చదువుకొన బచ్చిన విరాట పర్వము మాత్రం మగ్గిపోలుగాక ఈనాటివరకు నున్నదను విషయమొకటి తెలియు చున్నది.

రాజ రాజ కుమారుడు సారంగధరుడు. రాజరాజుగారి చిన్న భార్య చిత్రాంగి. ఒకానొక కారణమున చిత్రాంగి తన సవతి కుమారుడయిన సారంగధరుని మీద కృత్రిమ నేరారోపణ చేయగా రాజు నిజము తెలిసికొనలేక కుమారుని కాళ్ళు చేతులు నరికించిన చరిత్ర లోకవిదితిమై వున్నది. నేటికిని రాజమండ్రికి యూరి వెలుపల సారంగధర మిట్టయను నొక ప్రదేశము కలదు.

అటులనే రాజరాజుల వారి తండ్రి విమలాదిత్య విష్ణువర్ధనుడు విజయ యాత్ర గావించుకొని తిరిగి వచ్చుచు పెనుగొండ పట్టణమునకు విచ్చేయగ వైశ్య కుల పెద్దలయిన కుసుమ గుప్తాదులు వారికి స్వాగతమిచ్చారు. ఆ సమయంబున విష్ణువర్ధనుండు కుసుమగుప్తగారి కుమారి వాసవిని గాంచి ప్రేమించి వివాహంబాడ నిశ్చయించుకున్నాడు, కాని కుసుమ గుప్తాదులు వైశ్యులు - రాజు క్షత్రియుడు నైనందున నేమి-మరికొన్ని యితర కారణంబులచేనేమి ప్రభువులతో వియ్యమొంద సమ్మతించలేదు. ఆ కారణమున విష్ణువర్ధనుడు కోపోద్దీపిత మానసుడై వారినందరను బంధింప బయలుదేరి రాజమండ్రినుండి పెనుగొండకు వచ్చునంతలో వైశ్య ప్రముఖులు దంపతులును-వాసకాంబియు నగ్నికుండములలో ప్రవేశించారు. ఆ వార్త విని విష్ణువర్ధనుడు తలపగిలి మరణించాడు. తరవాత వాసవి వైశ్యులకు కుల దేవతఅయి పెనుగొండయందు ఆ వాసవి కన్యకాబరమేశ్వరియను పేరున వెలిసింది. ఆమెకు నిత్యదీపధూప నైవేద్యాది వైభవములు మహోన్నతముగా నూరూర జరుగు చున్నవని వివరించిన సదానందయోగి మరుదినంబున ప్రయాణం సాగించి పోయి భద్రాచలంలో మజిలీ చేశాడు.

భద్రాచల క్షేత్ర మజిలీ

నాయనలారా! శ్రీరామక్షేత్రము లన్నిటిలో భద్రాచలము మిగుల పేరు గాంచింది. చైత్ర శుద్ధ పాడ్యమీ మొదలు నవమి వరకు లిచ్చట వైభవములు- నవమినాడు సీతారామ కల్యాణ మహోత్సవములు వైభవముగా జరుగుచున్నవి.

ఆ వేడుకలు చూడ మార దేశముల నుండియు ప్రజలు తండ్రి ప తండములుగా వచ్చుచున్న యాత్రా స్థలము.

కంచర్ల గోపన్నయను నియోగి బ్రాహ్మణుడు పూర్వ మీ భద్రాచలము నందుండెడివాడు. ఆయన మొదటినుండి శ్రీరామభక్తుడు. గోపన్నగారి భర్తృపత్ని కమలాంబ. కుమారుడు రఘురాముడు. దాసభర్తృములుగల ఈ బ్రాహ్మణ కుటుంబం కొలది దినములలోనే సంపదను కోల్పోయింది. గోపన్న నిపుడందరు రామదాసని పిలుస్తున్నారు.

ఆ కాలంలో గోల్కొండ నేలుచున్న తానీషాయొద్ద మంత్రులుగానున్న అక్కన్న మాదన్నలు రామదాసుగారికి మేనమామలు. వారిద్దరు ప్రభువులకు చెప్పి మేనల్లునకు భద్రాచలం తహశీల్దార్ పని యిప్పించారు. గోపన్న మరల ధనమంతు డయ్యాడు. బ్రాహ్మణ సంతర్పణలు ముమ్మరంగా చేస్తున్నాడు. రామభక్తి నానాటికి పెరిగిపోయింది.

అప్పటికి భద్రాచలము నందున్న పురాతన దేవాలయం పూర్తిగా శిథిలమై పోయింది. రామచంద్ర ప్రభువులకాలయం లేకపోవడమా అన్న చింత వానిలో జల పడినందున వెంటనే పనివారల నియమించి కోదండరామాలయమును మనోహర ముగా నిర్మాణం చేయించాడు. చుట్టూ ప్రాకారం నిర్మించాడు. సీతమ్మ వారికి రాములవారికి లక్ష్మణులవారికి గూడ మణిహారములు, రత్నకీరీటములు మొదలయిన హానినెన్నింటినో ఏర్పరచాడు. సీతారామ కల్యాణాది ఉత్సవము నిదివరలో యెవరు చేసి వుండనంత వైభవముగ చేయుచున్నాడు. ధనమంతయు వ్యయమయిపోయింది. ప్రభుత్వం వారికి చెల్లించవలసిన రాజ పన్ను ద్రవ్యం మూడు లక్షల రూపాయలు చెల్లించలేకపోయాడు.

రాజద్రవ్యము నపహరించిన నేరముక్రింద రామదాసును రావించిన తానీషా వారాయనను చెరసాల యందుంచారు. తానీషా తరవాత గోల్కొండ చక్రవర్తులపాలన అంతరించిపోయింది. నేటికి హైదరాబాదుకు సమీపమునందున్న

గోల్కొండ కొండమీద ఖిల్లాను పేరున నాటి మొగలాయి కులీ ఆజులనాటి కోట మనకు కన్పట్టుచున్నది. కొన్ని కట్టడములు శిథిలములైనను మిగిలిన యా కోట దృశ్యములను చూచిన వారానందింపక నుండజాలరు. “నాడు గోపన్న బంధించ బడిన చెరసాల వున్నదిచటనే”నని గుర్తింపదగిన యవశేషము లీనాటికిన్ని కలవు.

రామదాసుగారిచే నిర్మింపబడిన రామాలయ ప్రాకారమంత రమణీయ మైనది. స్వాములపారికి చేయించిన వాహనములు, అలంకార భూషణములు నేటికిని దేవాలయాధికారుల స్వాధీనము నందున్నవి. రాజమహేంద్రవరము వారిచటకు వచ్చుటకు నదీ ప్రవాహమున జలయానముల సౌకర్యమున్నదని వివరించిన సదా నందయోగి మరుదినంబున ప్రయాణం సాగించి పోయి విజయపురి యని చెప్పబడు చున్న ఇంద్రకీలాద్రి దగ్గర మజిలీ చేశాడు.

విజయవాడ క్షేత్ర మజిలీ

నాయనలారా! రాజమండ్రినుండి బయలుదేరిన మనం కొవ్వూరు యొద్ద గోపావరిని దాటి నిడదవోలు, ఏతూరు, కొండపల్లి నగరముల మీదుగా ఈ విజయ పురిని చేరుకొంటిమి. ఈ నగరమున్ను మాధవవర్మ యను ధర్మ ప్రభువుచే పాలింపబడినట్లు, నాటి పట్టణమునకు కనకపురి యను పేరు వచ్చినట్లును శాసనముల వలన తెలియుచున్నది.

సహ్యాద్రి యందుపయించినదనియు, బృహస్పతి కన్యారాశి యందున్న హనుమ పుష్కరిణి యగుచున్నదియు జీవనదియునైన కృష్ణవేణి ఈ నగరమునంటి యిచట ఇంద్రకీలాద్రిని రెండు భాగములుగా విడదీసికొని ప్రవహించుచున్నది. పూర్వం దుర్గాసురుడు మొదలయిన దుష్టదానవులను సంహరించిన ఆదిశక్తి యీ ఇంద్రకీలాద్రిమీద కనకదుర్గాదేవియై వేంచేసి వున్నది. ఆ స్థలము కనకదుర్గ

మల్లేశ్వర జేత్ర మనుచున్నారు. మహిషాసురుని వధించినందుకు నీమెకు మహిషాసుర మర్దనియనియు నామాంతరము. కొండమీదికి చక్కని సోపానములున్నవి. ఆలయ పొలన కర్తలున్నారు. నిత్యము దేవిని దర్శింప యాత్రికులు వచ్చుచున్నారు.

ఈ కొండమీదనే ప్రఖ్యాతిగాంచిన భ్రమరాంబా సమేత విజయేశ్వర స్వామి దేవాలయము పురాతనమై వున్నది. నాడు కొన్ని మైళ్ళ వైశాల్యమున నున్న ఈ దేవళ ప్రాకారమిపుడు పూర్తిగా హరించిపోయింది. విజయేశ్వర స్వామి సన్నిధితో వీరభద్ర, సుబ్రహ్మణ్యేశ్వర, నందీశ్వర, విఘ్నేశ్వర ప్రతిష్ఠలును చేయబడి వున్నవి. అందొక వేయి స్తంభముల మండపంబున్నది. మహాశివరాత్రి ఇచట వైభవోపేతంబుగ రజతోత్సవములు జరుగుచున్నవి.

అదిగాక ద్వారపర యుగమున పాండవ మధ్యముడైన యర్జునుండు తప మాచరించి శంకరునివలన పాశుపతాస్త్రము పొందినదియు నీ ఇంద్రకీలాద్రిమీదనేనని పురాణములు చాటి చెప్పుచున్నవి. కృష్ణానది కొకప్రక్క యీ ఇంద్రకీలాద్రియు, రెండప్రక్క సీతానగరం కొండయు గలవు. సీతానగరం కొండమీద ప్రసిద్ధమైన గొప్ప సీతారామ దేవాలయమున్నది. ఈ స్వామికి వైభవములు జరుగుచున్నవి. కొందరీ దేవాలయావరణమునందు వివాహాది శుభ కార్యములు చేసుకొనుచున్నారు. అచ్చటనొక చిన్న పల్లెవలె ఇండ్లు అంగళ్ళేగాక ప్రయాణ సౌకర్యములు నేర్పడినై. చాక్షువ మన్యంతరమున బ్రహ్మదేవుడు యజ్ఞము సేయుచుండగా సరస్వతీదేవి యేదియో తోకము జరిగినదని యాగ్రహించి క్రతువు చూడవచ్చిన దేవతలను, మునులనుగూడ “మీరందరు నదులై పొం”డని శపించిందట. ఆ కారణమున మహా విష్ణువే కృష్ణానదిగాను శివుడు వేణీ నదిగాను బ్రహ్మ కుముద్వతీనదిగాను రూపములను ధరించి సహ్యాద్రినుండి భూపరమమై ప్రవహించుచుండ మిగిలిన మునీంద్రులు నారాయణి, కాశిక, తులాస, వీమ, ముచితుంద, మహావైష్ణవి, భద్ర, విశాలాద్రి నామములతో ఉపనదులుగా కృష్ణవేణీయందె కలసినట్లు నదీ పురాణములు తెలుపుచున్నవి.

దుర్గాక్షేత్రమైన కృష్ణానది తీరమున ఇంద్రతీర్థము, శివత్రిశూలతీర్థము, శంకరతీర్థము, ఋషితీర్థము, సోమేశ్వరతీర్థము, బ్రహ్మతీర్థము, నృసింహతీర్థము, ఘట్టణతీర్థము, ముక్తితీర్థములెన్నియో వున్నవి. విజయపురి పట్టణమునిండెన్నియో సత్రములు-మఠములు-దేవదేవాలయములను ప్రసిద్ధిచెందినవి. గొప్ప వ్యాపార కేంద్రము. ప్రయాణ సౌకర్యమున ఇది పెద్ద కూడలిస్థానము. నగరమును చుట్టుకొని పెక్కు గ్రామములున్నవని వివరించిన సదానందయోగి మరుదినంబున ప్రయాణము సాగించిపోయి తృష్ణనుదాటి మంగళగిరినృసింహస్వామినిదర్శించుకొని గుంటూరు, చిలకలూరిపేట. ఒంగోలుమీదుగ పయనించి శింగరాయకొండలో మజిలీ చేశాడు.

శింగరాయకొండ క్షేత్ర మజిలీ

నాయనలారా! పూర్వము లంకాపతియైన రావణబ్రహ్మ యేలుబడిలోనే ఈ పండకారణ్య ముండెడిది. రావణుండిక్కడ తన బంధువులు - అనుచరులైన రాక్షసులను పాలకులుగా నియమించాడు. రామాయణకాలనాటికి కరదూషణాదు లిచట పెత్తనపుదారులై యున్నారు. కరాటనుండి దేశమంతయును నాడు కరదూషణులనువారే పాలించిరనియు, ఇచ్చటకు పడమరనున్న సేనంపాలెమసబడు చోట్లున వారి సేన నాయకుండు కాపురముండెననియు చెప్పబడుచున్నది. దానికి చేరువలోనున్న ముచ్చేరు ననుసదికి సీతాదేవి రుతుమతియైన నాల్గవనాడు స్నాన మాడినపుడా నీటిచే నేర్పడినదనియు జనవదంతికలదు. ఆ కాలమునందిచట పర్యటించిన రామలక్ష్మణులు కరదూషణుల వధించినారనియు రామాయణము తెలుపుచున్నది.

సింగరాయకొండ మీద నాడు శ్రీరామునిచే ప్రతిష్ఠ చేయబడిన సర సింహ మూర్తి వున్నది. దాని కిండుక దక్షిణముగ ఇందిరా మందిరములున్న దేవాలయ గోపుర మేడంతస్తులతో నిర్మింపబడినది. కోవెల వెనుక భాగము నందొక భవనాశని

యను పుష్కరిణి వున్నది. అదొక గుహయు గుహముందొక యమ్మ విగ్రహములు కలవు. గుహలోపల శయనించిన శ్రీరామచంద్ర విగ్రహమును తలదు. ఈ గుహ పొడవు చెప్పవలయుననిన యిచ్చటికి పశ్చిమంబుగా నున్న వేదగిరియందలి సృసింహమూర్తి మందిరము పరకు నున్నదని ప్రసిద్ధి వినబడు చున్నది. ఈ గుహ యందే యిండుక వీతిగొలుపు నరసింహకృతీ కుర్చొని వున్నది. నాటి కరాసురుడి మూర్తి నారాధించెడి వాడట.

తూర్పునందొక క్రోసు దూరమున కరాటి సోటను కొండచోటున్నది. అది సముద్రమువంటి పై భాగమున క్రోసు క్రోసున్నర వైశాల్యమున సమతల ముగా నున్నది. వాటి కరాసుర రాజధాని యదియేనట. నరసింహస్వామి ఉగ్ర మూర్తియైనందువలన వాని దృష్టివలన ప్రజల ఉపకారము కలుగరాదని తలంచి నారదముని యీ నరసింహుని శాంతమూర్తినిచేసి ప్రతిష్ఠగావించినట్లొక జన వాక్యము కలదు.

పశ్చిమోత్తరములుగ ప్రహించు పెన్నానదియు శింగరాయకొండనంటి పారు చున్నది. పెన్నానది యొక్క రెండవపేరు పినాకిని. జొన్నవాడ యందు కామాక్షి మల్లి భార్గవస్వామి వేంచేసి వున్నారు. బొగ్గేరు. చెయ్యేరులు రెండును వచ్చి పెన్నలో కలియు కూడలియందు సంగమేశ్వరాలయ మున్నది. కృత యుగంబున కశ్యపబ్రహ్మ యీ ప్రాంతమునందు యజ్ఞ మొనరించినపుడు పినాకినీ నదికి దక్షిణ మున వేంచేసివున్న రంగనాయకస్వామిని-జొన్నవాడ కామాక్షి మల్లి భార్గవ స్వామిని, వేదగిరి నరసింహస్వామిని, నెల్లూరు మూలస్థానేశ్వర స్వాములనుగూడ ప్రతిష్ఠలు చేసినట్లు వినుచుంటేమని వివరించిన సదానందయోగి మరుదిసంఘప ప్రయాణము సాగించిపోయి శ్రీకాళహస్తిలో ముజిలీ చేశాడు.

శ్రీ కాళహస్తి క్షేత్ర మజిలీ

నాయనలారా! శ్రీకాళహస్తిని కైలాసము - భూతల కైలాసము - శ్రీపురము - విష్ణుపురము - మండలేశ్వర మనియు పిలుచుచుందురు. శ్రీకాళహస్తి శ్వర స్వామి మహాత్మ్యము గొప్పదిగనే వర్ణింపబడినది. కొండమీద దేవాలయ ప్రాకార గోపురము ప్రఖ్యాతి గాంచినది. ఈ స్వామిని వాయులింగమందురు. అది సయంభవు కర్వతం నంటుకొని మహా ప్రభావంగల సువర్ణముఖినది ప్రవహించు చున్నది.

స్వామి సన్నిధిలో శ్రీహరి దేవేరియైన జ్ఞాన ప్రసూనాంబయు సుప్రసన్న పడనయై పర్యన మిచ్చుచున్నది. ఈ క్షేత్రము నందెన్నియో పుణ్యతీర్థములు, దివ్య స్థలములు, దేవతామూర్తులు, వానికిగల భక్తిహాసములు గలవు. కాళహస్తిశ్వరుని సేవించి భన్ములైన వారెందరో వున్నారు.

పూర్వకాలమున లింగము గుడియందుగాక బహిరంగమున నున్నపుడొక సారిడు స్వామియందు భక్తికలిగి యెండ తగలరాదని తలంచి నీడపడునట్లు పైనున్న చెట్టుగొమ్మలనాస్కరము చేసికొని తన నూలిపోగులతో పలనల్లినది. పరమేశ్వరుడు వాని సేవకానందించి మోక్షమిచ్చినాడు. అటులనే మరికొంత కాలంబున కొక పాముయు నాగలోకమునుండి మణులను దెచ్చి సమర్పించుచుండెడిదనియు, ఒక యేనుగు ప్రతిదినము తొండముతో జలము తెచ్చి లింగము నభిషేకించు చుండెడి దనియు, శంతరుడా పాము, ఏనుగులకు ప్రసన్నుండయ్యెననియు పురాణములు తెలుపుచున్నవి. ఆ మువ్వరివలననే ఈ దేవుడు శ్రీ కాళహస్తిశ్వరుడని పేరుగల పాడయ్యాడు. శ్రీ యనగ సారెపురుగు-కాళమనగా సర్పము-హస్తియనగా ఏనుగు. కావున నిది శ్రీ కాళహస్తిశ్వర క్షేత్రమయింది.

మహాభక్త కన్నప్ప చరిత్రయు కొనియాడదగినది. కన్నడొక బోయవాని కుమారుడు. ప్రథమంగ నీ లింగమును చూచినపుడే వాని మూఢభక్తి ఏర్పడింది. “ఏం స్వామీ! ఈ యడవిలో నొంటిగ నుంటివేమి? నీయందెవరునులేరా! పోని అన్నమైనను తింటివా? అయ్యో! మాయలాడకుంటివేమి? ఆకలివేయుచున్నదా!”

అని అడవిలోనికిపోయి దుప్పిమాంసము లింగము ముందుంచి తినమన్నాడు. ఆయన నుండి సమాధానం రానందున “నీవు తినేదాకా నేనూ ఏమీ తిన”నని పట్టుపట్టి కూర్చున్నాడు. పరమేశ్వరుడంతట వాని భక్తి పరీక్షింప నెంచి లింగమునందే యొక కంటివెంట నీరు కారుచున్నట్లు కనపడేలాగా చేశాడు. అది చూచిన కన్నప్ప జాలి పడి “నీ కన్ను దెబ్బతగిలినదా! నాకామాట చెప్పవే”మంటూ తన చేతియందున్న బాణంతో తన కంటిగ్రుడ్డు పెకిలించి యా నీరు కారుచున్న కంటిమీద నుంచుగనది శివమాయవలన నిలిచిపోయి రెండవకంట నీరుకార మొదలయింది. కన్నప్ప తన రెండవ గ్రుడ్డుగూడ ఇచ్చెదననిచెప్పి మరల బాణముతో తన రెండవగ్రుడ్డు పెకలించబోవు నంతలో శ్రీకాళహస్తీశ్వరుడు నిజరూపమున దర్శనమిచ్చి “పత్నా! సాహసింపకు”మని వానికనేక వరములనిచ్చి యదృశ్యమయ్యాడు.

తర్వాత కన్నప్పకు కైలాసము సిద్ధించింది. అతని ప్రసూనాందా శ్రీకాళహస్తీశ్వరస్వామి మహిమనెట్లెన్ని చెప్పినను తరిగేవికావని వివరించిన సదానందయోగి మరుదినంబున ప్రయాణము సాగించబోయి తిరుపతిలో మణిలీ చేశాడు.

తిరుపతి క్షేత్ర మణిలీ

నాయనలారా! తిరుపతి వెంకన్న పేరు తెలియనివారుండరు. ఈ చిడు కొండల వానికివచ్చే ఆదాయం ఇంకొక క్షేత్రమునందెచ్చటను లేదు. ఇచ్చట పాల నాధికారులు దేవునిసొమ్ము వెచ్చించి ధర్మసత్రములు మొదలైనవానిని నెలకొల్పడమేకాకుండా మంచి కళాశాలను నడుపుచున్నారు. బిరు కవుల రచనలు ముద్రింప గాను ధనసహాయమును విరివిగా చేయుచున్నారు. యాత్రికులకెన్నియో వివిధ సౌకర్యములను కలిగించుచున్నారు. ఉచిత భోజనములను పెట్టుచున్నారు. సర్వ విధముల క్షేత్రాభివృద్ధికి తోడ్పడుచున్నారు.

దిగువ తిరుపతినుండి యెగువ తిరుపతి దేవాలయమువారును ప్రత్యేకముగ బస్సులను నియమించియున్నారు. కావలసిన భోజన హోదలులు, విశ్రాంతి

భవనములు, గ్రంథాలయములు, చలనచిత్ర ప్రదర్శనశాలలు, వైద్యనిలయములు, అంగడులు కూడ తిరుపతియందెక్కువగా నున్నవి. అన్నివైపులనుండి రాకపోకల కనువైన బస్సులేగాక కొన్ని రైలు వసతులున్నవి.

కొండమీదాలయ గోపురంబులకు బంగారు పని చెప్పుదురు. స్వామివారి వారి యాభరణాల విలువగట్టుట సామాన్యముకాదు. ధర్మధర్మసమునకై ప్రజలు క్షూలో బారులుతీరి గంటల తరబడి నిలుచుందురు. మ్రొక్కుబడులు చెల్లించుటకు వైభవములు చేయించుటకూడ కమిటీవారు నిర్ణయించిన రుసుములు చెల్లించవలయును. అధికారులు నిర్ణయించిన రొక్కములిచ్చి స్వామిసన్నిధిలో వివాహములు చేసికొనువారినందరను పరుసగ కూర్చుండబెట్టి దేవాలయమువారే వారి భజంత్రీలు. పురోహితులతో కళ్యాణములను జరిపించుచున్నారు.

ఒకానొక సమయమున మాశవదేశమందలి కళ్యాణపురమునకు చెందిన ధర్మపాలుండను పేరు కలిగిన విశ్వకర్మ బ్రాహ్మణుడు కంచుపాత్రలను విక్రయింప తన పరివారముతో కాంచీనగరమునకు బోవుచు నొకనాటి రేయి శేషాచలమునకు దగ్గరలో పయనించినట్లును, వారి స్వప్నమునందొక దివ్యపురుషుండు కనపడి “అచార్యా! మీకు సమీపమునందే యున్న సుబ్రహ్మణ్యేశ్వరాలయమందలి యంత్రములు నేడు ధనాకర్షణ జనాకర్షణమును కోల్పోయి యున్నందున నీవు వానిని సంస్కరించి వునఃప్రతిష్ఠలు సేయు”మని చెప్పినట్లును, మరు దినంబున ధర్మపాల శిల్పి బ్రహ్మ స్నానసంధ్యాది క్రియలు నెరవేర్చికొనిన తరువాత వేద మంత్రములను పఠించుచు పురాతన యంత్రములను వెలికి దీసి నూతన యంత్రముల ననుసరించిన నాటినుండియే క్షేత్రమిట్లవృద్ధి పొందునట్లు నొక ప్రబంధ ప్రమాణమున్నది.

అదినుండి శేషాచలము మూడు భాగములుగా కలసియే యున్నదట, అందు దక్షిణ భాగమున బ్రహ్మయు, మధ్యభాగమున అహోబిల సరసింహ మూర్తియు, ఉత్తర భాగమున మల్లిఖార్జునులు కొలువైయున్నారు. ఒకప్పుడు దక్షిణమునందున్న మల్లిఖార్జునునిచూడ నుత్తరమునకు పోయినప్పుడు కుమారస్వామి బ్రహ్మతో “నీవెవర”వనియడుగ చతురాసననుండ నేను “సృష్టికర్త”నని బదులు చెప్పినందున స్కంధుడాగ్రహించి బ్రహ్మదేవుని కారాగారమున బంధించి తానే స్వతంత్రించి సృష్టి చేయబూన పూర్వము బ్రహ్మయున్న స్థానము నాక్రమించిన త్లోక కథ తెలుపుతున్నది. ఆ కుమారస్వామియే ఈనాటి వేంకటేశ్వరస్వామిగ ప్రఖ్యాతిగాంచాడు.

కాని ప్రచారమునందున్న చరిత్ర ఇందులకు విరుద్ధముగ జనవాడుక యందున్నది. ఒకానొక సమయంబున శ్రీలక్ష్మి పెనిమిటిమీద అతిగిపోయింది. శ్రీమహావిష్ణువు శ్రీనివాసుడై వేంకటాచల ప్రాంతమున దిరుగుచుండగ పరహస్వామి మితుడయ్యాడు. వకుళమాత తల్లిగా నావరించింది. శ్రీనివాసునకు ఆకాశరాజు కుమార్తె పద్మావతితో మహావైభవంగా వివాహం జరిగింది. పద్మావతి పేసతండ్రి యైన తొండమానుడు వేంకటాచలంమీద నిర్మించిన మందిరములో శ్రీనివాసమూర్తి లక్ష్మి పదావతీసమేతంగ వేంచేసియున్నాడని వివరించిన సదానందయోగి మరు దినంబున ప్రయాణము సాగించిపోయి కాంచీపురములో మజిలీ చేశాడు.

కాంచీపుర క్షేత్ర మజిలీ

నాయనలారా! ఈ కాంచీపుర మాహాత్మ్యమును గురించి యెంత చెప్పినను తరుగదు. ఐనను చేతనైనంత దనుక మీకెరిగించెదను ఇందున్న దేవతలందరితో యేకామేశ్వరుడు ముఖ్యదైవము. కృతయుగంబున పార్వతీపరమేశ్వరుడు ముఖ్యదైవము. కృతయుగంబున పార్వతీ పరమేశ్వరు లిందువిలాసముగ సంచరించిన సమయము - ఒకానొక సమయంబున గౌరీదేవి నవ్వులాటగా శంకరుని రెండు కన్నులు చేతులతో మూసింది. శివుడంతట “పార్వతీ! నీవు నాతో పరిహాసము లాడ దగినదానివే కాని కొంచమైనను యోచింపలేక పొరపాటు చేశావుగద!

నా నేత్రములు రెండును సూర్యచంద్ర స్వరూపములని నీకును తెలియును. నా కనుల మూసినంత కాలమీ ప్రపంచమున వెలుగులేక గాఢాంధకారమావరించింది. ఇది దేవమానమున మనకు స్వల్పకాలమైనను మానవకాల ప్రమాణమున యుగములు గడిచిపోయినవి. సూర్యచంద్రుల వెలుగులేక ఎందరో నిత్యాహార పానాదులకు అలమటింప పాపము నీకు సంక్రమించింది సుమా!” అన్నాడు.

పార్వతి కప్పుడు నిజం తెలిసింది. తనకు చుట్టుకొనిన పాపమును పోగొట్టుకొనుట కిశ్వరుడు తెలిపిన చందంబున ఈ కాంచీ క్షేత్రమునకు వచ్చి యొక మామిడి చెట్టుక్రింద చాలాకాలం తపసు చేసింది. ప్రియురాలేమి చేయుచున్నదో చూడవలయునని పరమేశ్వరుడిచటకు మారు రూపమున వచ్చినందున చోరేశ్వరుడని చెప్పబడుచున్నాడు. తరువాత శంకరుడామెను లాలించి గాఢాలింగనము చేసికొని యిందే ప్రతిమగా నిలిచిపోయెనట. వారు మామిడి చెట్టుక్రింద నున్నందున నీ

స్వామికి ఏకామ్రేశ్వరుడని పేరు వచ్చింది. ఆ ప్రాంతము లీ మామిడిచెట్టు చాలా కాలము నాటిదని చెప్పుచున్నారు.

ఏకామ్రేశ్వరాలయమునకు ఆగ్నేయముగా కొలది దూరమున కామాక్షమ్మ దేవాలయమున్నది. ఆలయమునకు నాలుగు గోపురములు. దేవి ముఖము గంభీరముగా నున్నది. గర్భాలయమునకు చేరువలో శ్రీ శంకరాచార్యులవారు నెలకొల్పిన శ్రీ చక్రమున కనుదినము పూజలు జరుగుచున్నవి. కామాక్షి దేవాలయమునకు వెనుకనున్న తీర్థమునందు ప్రజలెక్కువగా స్నానములు సేయుదురు.

ఇంకొక విశేషమేమనగ - లక్ష్మీ పార్వతి దేవతలు ఒకప్పుడు లక్ష్మీ పార్వతి దేవతలు “నా పెనిమిటి యెక్కువనగ - నా పెనిమిటి యెక్కువ” అని వాడులాడారు. వారిరువురకు తీర్పు చెప్ప నియమితురాలైన సరస్వతీదేవి “హరి హరులలో యెవరింతకు ముందెన్నడును విని యుండని క్రొత్త కథ నెప్పుడురో వారధికు” అని నియమింపగా వార లిద్దరు సరేనని యొప్పుకున్నారు. కథ చెప్పుటకుం దగిని స్థలము కూడ నిర్ణయింపబడింది. యెవరి యిండ్లకు వారు వెళ్ళిపోయారు.

లక్ష్మీదేవి పట్టుదలపలన మహావిష్ణువు శంకర సన్నిధియందున్న సంగమేయుండను పరిచారకుని రహస్యముగా పిలిచి, “సీవు పార్వతికి జరమేశ్వరుడు చెప్పెడి కథలను చాటుసనుండి విని వెనువెంటనే వచ్చి ఇందిరకు చెప్పవలయునని మొగమాట పెట్టినందున నాతడట్లు చేయజూనాడు.

ప్రతిదినము శంకరుడు గారికొక కథ చెప్పుటయు - దానినా పార్వతి వేదికమీద సగము కథ చెప్పినంతలో లక్ష్మిందుకొని “ఓస్! యిదియేనా!” అని మిగిలిన కథనంతయు పూర్తిచేయుటయుగాక ముప్పదిరెండు దినములు గడిచినై. పార్వతి ప్రయత్నములు ఫలించుటలేదు. శంకరుడు దివ్యదృష్టితోచూచి సంగమేయుని నాడు కైలాసమున నుండనీయక దూరముగా పంపిన పిదప పార్వతి కింకొక క్రొత్తకథ చెప్పాడు. ఆ దినమున సంగమేయుని సాయము పొందలేక పోయిన యిందిర పందెము నందోడ్డిపోక తప్పలేదు.

కాత్యాయని తనునింతకాలము వంచిచిన నారాయణుని సంగమేయునని గూడ “మీరు మానవులై భూలోకమున బుట్టు”డని శపించింది. అందున నారాయణుండు ప్యాస భగవానుడై యవతరించి భారత భాగవత పురాణములను రచించాడు. నాటి ముప్పదిరెండు కథలు బృహత్కథామంజరి యను పేరును ప్రసిద్ధి కెక్కింది. కపటముగ సంచరించిన లక్ష్మిదేవియు ఆమె కనుకూలముగ సంచరించిన సరస్వతియుగూడ పార్వతి కిచ్చట వింజామరలు వీచుచున్న దృశ్యము “ఏలాంకాంబ”యని చెప్పబడుచున్నది.

నాయనలారా! ఈ కాంచీపురమునందలి విశ్వ బ్రాహ్మణ పీఠిలో నొక కామాక్షి దేవాలయమున్నది. ఆ యమ్మవారి పాదముల క్రింద మూడు తలలు కనబడుచున్నవి. ఆవి ధర్మపాలుని కుమారులు. నిరంతరం కామాక్షి పాదపూజా మురంధరులైన రుద్రసేన, వీరసేన, భద్రసేనులవారి తలలు. వానిని గురించిన కథ కలదు.

ధర్మపాల చరిత్రము

మూశపదేశమందలి కళ్యాణపురమున ధర్మపాలుడను పేరుగల విశ్వవర్మ బ్రాహ్మణుడున్నాడు. వానికి నలుగురు కుమారులు. నిత్య శివపూజా నిరతులైన వాడు ప్రతి శుక్రవారము కామాక్షి దేవి పూజచేయు దీక్షగలవారు. వారు వేద వేదాంగములు చదివిన పండితులు. పంచశిల్పాచార్యులు. కంచు ఇత్తడి పాత్రలు గొప్ప పనితనముగ నిర్మించి బంగారముతో సమానముగ విక్రయించుచున్నారు. వారొక సమతలంబున ప్యాపారమునకై కాంచీపురము పోవుట తటస్థించింది.

కాంచీపురము నేలు రాజుగారి కుమారి కోరినందున మంత్రి సూరన ధర్మపాలుని యంగడిలోని కంచుదర్పణముల రెండింటిని కొని వాని మూల్యమునీయక

నిరాకరించాడు. రాజుయు మంత్రి చేసిన దుర్బోధలాలకించి శిల్పకుమారులను పరాభవించినందున యుభయులకు భయంకరమైన యుద్ధం జరిగింది. ఆ పోరాటంలో కామాక్షిదేవి యనుగ్రహం కలిగిన శిల్పి బ్రాహ్మణులే రాజు సైన్యములను చంపగలిగారు. చోళాంగునికి చిన్నతనమయింది. చిన్నతనంతోబాటు చింతకూడా పట్టుకుంది.

మంత్రి కపటం పన్ని అతి వినయంచూపి ఉమాపణలుగోరి “రాజుగారు మిమ్ము సత్కరింప పిలుచుచున్నా”రని సమ్మించి శిల్పికుమారులను ముప్పురను రాజభవనంబునకు గొనిపోయిన తరువాత వారిని కుత్తుకులలోతు దీసిన గోతులలో పూడ్చిపెట్టి తలలు నరికించారు. ఆ శిరములు నేలమీద పడక ఎగిరిపోయి తగిన మార్గమున దిరుగాడుచు తండ్రిగారిని పిలిచినై, ఆ భయంకర దృశ్యము చూచిన ధర్మపాలుడు కామాక్షి దేవాలయమునకుబోయి “యిదియేమి యన్యాయముతల్లి!” అని వాపోయాడు. కామాక్షిదేవి కోపంతో చూచినంతనే మంటలుపుట్టి సగరమంతా గొల్చివేయు పరిస్థితి నంభవించింది. చోళాంగ మహారాజు తన పరివారంతో గూడ పచ్చి ధర్మపాలుని పాదాలమీద బడ్డాడు.

ధర్మపాలుని ప్రార్థన మన్నించిన కామాక్షిదేవి మంటలు చల్లారచేసింది. ఆమె తెప్పించిన పశ్యములోనికి రుద్రసేనాదుల తలలు పచ్చి నిలచినై. రాజకోటలో నరికి వేయబడిన శిల్పకుమారులకు దేవి సంతల్పమున తలలువచ్చి వారు లేచి వచ్చారు. పశ్యరమందున్న తలలు దేవి పాదములక్రింద వెలసినై. నేటికిని యీ యమ్మవారి పాదములక్రింద మనకా మూడుతలలు దృష్టాంతరముగా కనపడుచున్నది.

ఈ మూడు తలలు పాదముల క్రింద నున్న కామాక్షిదేవి చాలాచోట్ల మహా మాయాదేవిగా వేంచేసి యున్నది. మహామహిమగల మహామ్మాయి దేవాలయము లెక్కువగా తెలంగాణాకు చెందిన పోచంపాడు, మంగళపల్లి, పెద్దకళ్ళె

పట్టి, సిద్ధిపేట మొదలైన గ్రామాలతో వెలసియున్నవి. నెల్లూరు మండలానికి చెందిన కందుకూరు నందును యీతలమ్మ విగ్రహమునకు పాదముల క్రింద నీ మూడు తలలు కనపడుచున్నవని యెరింగించాడు.

నాయనతారా! పూర్వమొకప్పుడు లక్ష్మీదేవి యీ ప్రపంచమునకంతకు నేనే ముఖ్యమైనచా ననుగ సరస్వతియు నేనే ముఖ్యమైనచా నినని వాదమాడింది. ఆ విషయం తెలిసిన బ్రహ్మదేవుడు సరస్వతిని మందలించి నీ వెంతచదువరివైనను లక్ష్మీ భగవంతురాలుగవు. కవులు, పండితులు శ్రీమంతులను యాచింపవలసినవారే” నని పలికినందున సరస్వతి భర్తమీదను అలిగి నదియందు కలసిపోయింది. భార్య తన జీవిత లేనందున బ్రహ్మదేవుని మనసువీకలమైయుండగ ఆకాశవాణి “విధాతా నీవు సత్య ప్రతజ్ఞేత్రంబును కాంచీపురమందు వేయి అశ్వమేధయాగములు చేసినచో నీకి చిత్తకాంచల్యము తీరగలదని హితబోధ చేసింది.

చతుర్ముక్తుడు సంతసించి కాంచీపురమునందే యజ్ఞంచేయ ప్రారంభించాడు. ఆ యజ్ఞానికి సర్వతోకములందలి మునులు దేవతలంతా వచ్చారు. వశిష్ట మహాముని స్వయముగపోయి సరస్వతిని భర్తదగ్గరకు రమ్మని పిలిచాడు. కాని ఆమె నిరాకరించింది అంత పరమేష్టి సూర్యదేవునిపుత్రికయైన సావిత్రిని ధర్మపత్నిగ స్వీకరించి ఆమెను తన పెండ్లనుండగ యజ్ఞంచేయ మొదలుపెట్టాడు.

ఆ యజ్ఞ సమయంలో దేవతలకు జరుగుచున్న మర్యాదలు తమకు జరుగుటలేదని గొడవలు పెంచుకొన్న రాక్షసులు వెడలిపోయిన తరువాత సరస్వతిని ప్రసన్నురాలిని చేసికొని “అమ్మా! నీ పెనిమిటి నీవుగాక యింకో స్త్రీని నీ స్త్రానము నందుకొని సజనము సేయుట మిసంగీకరములే” దని మాటాడినందుకు వారు మమ్ము సభనుండి లేచిపోందని పరాభవించారు. “ఇంత యన్యాయమొదైన నున్నదా, ఐన

యీ సమయంబున చేతగాని వానినట్లు దూరముగా పడియుండక ని గౌరవము నిల్పుకొను" మని చెప్పుటకే మేము వచ్చినారమని చాడీలు చెప్పారు.

చెప్పుడు మాటలాలకించిన సరస్వతిని సహృద్రి మీదికెక్కి అక్కడ నుండి నదీరూపమున భయంకర ఘోష చేయుచు యజ్ఞశాల చెంతకు పరుగిడి పచ్చుచున్నందున వారందరెటు వారటు పారిపోయారు. నారాయణమూర్తి మాత్రం ధైర్యంతో నదికడ్డముగ శయనించాడు. మహావిష్ణువునుచూచి సరస్వతి విడియపడి వెగతియనుచోటున రెండు పాయలుగ చీలింది. తరువాత వానినుండి కలిగిన యుపశీలికలె స్రవంప కంప శక్తిక కనక అసమంజస చండవేగియను నామముల భరించింది. అటు పిమ్మట సరస్వతినే కళత్ర స్థానమునందుంచుకొని మిగిలిన యజ్ఞములు బ్రహ్మ పూర్తి చేశాడు. శ్రీమన్నారాయణుండు సరస్వతి బ్రహ్మలకు ప్రత్యక్షమై "మీరు యజ్ఞ మొనరించిన యీ పుణ్యస్థలము నందే నేను వరదుడనై యుండు" నని పరమిచ్చాడు.

అటులనే రమా రమణుండు కాంచి క్షేత్రమున పరదరాజ స్వామి నామము భరించి దేవేరియైన పేరిందేవి రాయారుతోగూడ వెంచేసియున్నాడు. ఆ దేవున కానాటినుండి యీనాటి వరకును దినపూజ, పక్షపూజ, మాసపూజలే కార సాంపత్సరీ కోత్సవము లతివైభవముగ జరుగుచున్నవి. వివిధ వాహనాలంకారములతోను, సూర్య చంద్ర ప్రభలతోను, జరుగుచున్న వైభవములు వర్ణనాతీతములు, ముక్తి ప్రదములైన అయోధ్య మధుర మాయా కాశీ కంచి అవంతిద్వారంయను క్షేత్రము లేడింటిలోను యీ కాంచి కగ్రస్థానము లభించింది.

ఇందు పడుననిమిది విష్ణ్వాలయములు - నూట నాలుగు శివాలయములు - యిరువనొక్క తీర్థములు - పరాశబిలము, మామిడిచెట్టు పెద్ద పుట్ట మున్నగు వెన్నియో ప్రఖ్యాతిగాంచినవని వివరించిన సదానంద యోగి మరుదినమున ప్రయాణం సాగించిపోయి పక్షితీర్థంలో మజిలీ చేశాడు.

పక్షి తీర్థం క్షేత్ర మజిలీ

నాయనలారా! ఈ పక్షి తీర్థమును స్థలము చెంగల్పట్టునందున్నది. కృతయుగము నందొకప్పుడు సర్వసంగ పరిత్యాగులు - జితేంద్రియములునైన యెనిమిది మంది మహామునులకు ప్రపంచభోగముల సనుభవింపకోర్కెకలిగి ఈ కొండమీద తపమాచరింపగ పరమశివుడు ప్రత్యక్షమై “మీకేమి కావలయు” నని యడిగారు. మునులంతట నిజమును చెప్పలేక తటపటాయించుచు “మాకు మీ సేవయే కావలయు” నన్నారు. కాని సాంబశివమూర్తి వారి మనసులోని మమకారము గ్రహించినందున “యోగేంద్రులారా! నేను మీ నిజసంకల్పము తెలిసికొంటిని. మీ యెనమండుగురును యెనిమిది పక్షులై జన్మింపుడు. ఒక్కొక్కయుగమునందిట్టరు రెండు పక్షుల చొప్పున ప్రతిదినము గంగాస్నానము చేసివచ్చి నా ప్రసాదమును తినిపోవుచుండుము. ఆ తరువాత జన్మమున మీరు మోక్షం నొందగల”రని తెలిపి యదృశ్యుడయ్యాడు.

శంకరునిచే నాజ్ఞాపింపబడిన యామునులే కృతయుగంబున పూషవిధాతలను పేరుగల పక్షులయ్యారు. త్రేతాయుగమున సాంపది జటాయువులను పేరుగల పక్షులయ్యారు. ద్వాపర యుగమున శంఖుగుప్త మహాగుప్తులను పేరుగల పక్షులయ్యారు. ఈ కలియుగమున శంఖర శంఖరాదులను పేరుగల పక్షులై ప్రతిదినమును గంగాస్నానముచేసి ఇచ్చటకు వచ్చిపోవుచున్నారు.

యాత్రికులు ఉదయం కాలకృత్యముల దీర్చుకొని తరువాత పక్షి తీర్థంలో సుస్నాతలై కొండనెక్కిపోయి స్వాములవారికి పండ్లు, పూలు కర్పూరములు సమర్పించిన కొంతసేపటికి దేవాలయమునకు సంబంధించిన పక్షి పండారం వారు వచ్చి భక్తాదులిచ్చిన విరాళములను సేకరించి చక్కెరపొంగలి కలశమును ఘృత పాత్ర

లకు వెంటగొనివచ్చి స్వామివారికి తైంకర్యముచేసి పూజావిధానము ముగించెదరు. తరువాత పూజారు లొక వేదికమీదను-యాత్రికులు వేరుగను కూర్చొని యుండి రెండు రెండు యామములగుసప్పటికి గగన మార్గమునుండి రెండు జజ్జలువచ్చి, వాని కియబడిన పొంగలిని తీసి-నేతిని తాగి, తిరిగిపోవును. అనంతరము నా ప్రసాదము నందరకు పంచిపెట్టుదురు.

ప్రతి పండ్రెండేండ్లకొక పూర్ణాయము ఈ వేదగిరియందున్న ఇదికావ దివ్యస్థలం. రుద్రకోటిశ్వర జేత్రము. అచట వింతలు జరుగుచుండుటయు పంప్ర దాయము. దేవాలయ పెత్తనతపుదారికి మొదట స్వప్నమగును. మరు దినంబు నందొక మంచి ధ్వని వినబడును. అంతట నా యదికారి శంఖ తీర్థముతో స్నాన మొనరించివచ్చి పరిసరంబులందు వెదుకుచుండగ వారికొక మహాశంఖంబనబడును. జారా శంఖమును భక్తి శ్రద్ధలతో నెత్తి బంగారుతోట్టి యందుంచి కొండమీద వెద గిరిశ్వర స్వామి సన్నిధికి మహాత్మవంతో తీసికొనిపోయి స్వామిముందుంచి పూజిం చెదరు. ఇంతకు పూర్వమున్న శంఖముతో నిక పనియుండదు, తనుక తెనుకటి శంఖములన్నియు దేవాలయమునందు గుట్టబడియున్నవి.

పూర్వము చొక్కమ్యను కన్య నిచట తపనుచేసి, ప్రసన్నుడైన యీ రుద్రకోటిశ్వరునే వివాహమాడి ఈ వేదగిరిమీద కాపురమున్నదని, అందులకు కోపించి త్రిపుర సుందరీదేవి ఈ కొండదిగి వచ్చినదనియు, స్వాములవారంతట నొకభక్తుని దేవచెంత తోడుండమని నియమించి వారు మాత్రము ప్రతి దినము త్రిపురసుందరి దగ్గరకువచ్చి పోవుచుందురను నొక కథ వినబడుచున్నది. అట్లు అమ్మవారి దగ్గరకు వచ్చిన స్వామియే దిగువ తిరుపతియందలి పెద్దగుడిలోనున్న భక్తవత్సలేశ్వరుండని ప్రసిద్ధి తెక్కినట్లును, చొక్కమ్య చొక్కనాథుకి యైనద నియు తెలియుచున్నది.

ప్రతి చైత్రమాసమున స్వామికి బ్రహ్మోత్సవములు జరుగుచున్నవి. ఆ సంవత్సరమున దేవతామూర్తులన్నింటిని వేదగిరిచుట్టూ నూరేగింపు చేయించుదురు. వేదగిరి మీద సంజీవి మొదలయిన దివ్యయౌషధులున్నవని నమ్మి వర్షాకాలమునందా చెట్లపైబడిన నీటిచే నేలయు పవిత్రమైనదని చాలామంది నమ్ముచున్నట్లు వివరించిన సదాసందయోగి మరుదినంబున ప్రయాణము సాగించిపోయి చిదంబరంలో మజిలీ చేశాడు.

చిదంబర క్షేత్ర మజిలీ

నాయనలారా! చిదంబర మొక గొప్ప శివక్షేత్రము. ఇచ్చట నటరాజ స్వామి ముఖ్యుడై వము. చిదంబరమునకు నమీపము నందున్న పల్లె గ్రామంబున నందుడను పంచమ బాలుడున్నాడు. వానికి నటరాజుమీద మొదటినుండి భక్తి శ్రద్ధ లెక్కువ. అది తెలిసికొనలేనివారు నందునికి పిచ్చి పట్టినదన్నారు. నందుడెంత స్వామిని చూడాలని తహతహలాడినా యజమాని వానిని చిదంబరం పంపడానికి భట్టపడలేదు.

చివరికెట్లో కాపుయనుమతి తీసికొని నందుడు చిదంబరం చేరుకున్నాడు. కాని కడజాతి పాదై నందున వానిని దేవాలయంలోనికి రాకుండా పూజారు లటకా యించారు. ఐదా దూరాన నిలువబడిన నందుడు జనంలోనుండి తొంగి చూచు చున్నాడు. వాని భక్తి కానందించిన నటరాజు తన కెదురుగానున్న నందీశ్వరుని కొంచెం ప్రక్కకొదుగుమన్నాడట. నేటికి ప్రక్కకొదిగిన నంది మనకక్కడ కనబడు తూంది. ఆ రాత్రి నటరాజుస్వామి పూజారుల కలలో కనబడి “నా భక్తుని తీసుకు రండి” అని చెప్పాడు. మరునాటి యుదయ మా బ్రాహ్మణులు నందుని చేరి “అబ్బాయీ! విన్ను స్వామి దర్శనానికి తీసుకుపోవచ్చాం. కాని ఇలా కాకుండా

పవిత్రమైన అగ్నిలో ప్రవేశించిరావడం మంచి" దన్నారు. నందుడందులకై నా సరే సని నిప్పు కుండలో చూడి కొంతసేపటికి విభూతి రేఖలు; పట్టుబట్టలలో శివ మూర్తిలా వెలుపలకుపచ్చి నిలబడ్డాడు. దేవాలయాధికారు లంతట నందుని ఉమా పణలు వేడుకొని నటరాజ సన్నిధికి తీసుకొనిపోయారు. ఇది మహాభక్తీనందుని కథ.

అలయమున నటరాజస్వామి దర్శనమిచ్చుచున్నాడు. వారి దేవేరియైన శివ రామ సుందరీదేవి బంగారు ప్రతిమయై భర్తవంక క్రీగంట చూచుచున్నది. దంపతు లిద్దరూ దక్షిణాభిముఖులై యున్నారు. అమ్మవారికి తూర్పున స్వర్ణభైరవస్వామి వేంచేసి యున్నాడు. దేవాలయంబున కైదు ప్రాకారములు. వెలుపలి ప్రాకారంబు నకు నాలుగువైపుల నాలుగు గోపురములున్నవి.

ఐదు ప్రాకారములలోను వరుసక్రమముగ చికిత్స-కనకసభ రాజసభ-నర్తకసభ-దేవసభ లున్నవి. మొదటిదైన చిత్సభయందు కామసుందరీ సమేతంబుగ చిదంబర తాండవమూర్తి నెలకొనియున్నాడు. రెండవదైన కనక సభయందు నిత్యా రాధనలు జరుగుచున్నవి. మూడవదైన రాజసభయందు వేయినాళ్ళ మంటప మున్నది. నాల్గవదైన నర్తక సభయందు ఊర్ధ్వతాండవేశ్వరులై యున్నారు. ఐదవ దైన దేవసభయందు వినాయకుడు సుబ్రహ్మణ్యేశ్వరుడు శివానంద నాయకుడు కుమారస్వామి భిక్షువ శివమూర్తి మున్నుగాగల దేవశిల్పము లున్నవి.

మూల విగ్రహములకు పడమరోత్తరములందు పరజాలు కట్టబడి యున్నవి. ఆ తెరవెనుక నేమున్నది? ఏమి జరుగుచున్న దెవరికిని తెలియవు. కనుకనే మనలో చిదంబరహస్తములను వాక్యము పరిపాటియైనది. ఈ క్షేత్రమున శివగంగా తీర్థము, గుహ్యతీర్థము, పరమానందతీర్థము, వ్యాఘ్రతీర్థము, నాగతీర్థము, యావనతీర్థము, క్షీరాబ్ధి తీర్థము, బ్రహ్మ తీర్థము, శివతీర్థము అనునవి నది తీర్థములు ప్రశస్తములు.

కాంచి యందున్న యేకామేశ్వర ఘోషలింగము. జంబుకేశ్వర ముందున్న జంబుకేశ్వర అగ్నిలింగము తిరుణామల యందున్న అరుణాచలేశ్వర తేజోలింగము కాశహస్తి యందున్న శ్రీ కాశహస్తిశ్వర వాయులింగములవలెనే ఈ చిదంబరమందున్న చిదంబరేశ్వరకాశ లింగము క్షసిద్ధి గాంచినందున ఈ క్షేత్రమును పుండరీక పురమనియు వ్యాఘ్రపురమనియు బిల్వవనమనియు చెప్పు చున్నారని వివరించిన సదానందయోగి మరుదినంబున ప్రయాణము సాగించిపోయి చియ్యాళితో మజిలీ చేశాడు.

చియ్యాళీ క్షేత్ర మజిలీ

నాయనలారా! ఈ చియ్యాళియందు వేంచేసియున్న దైవము బ్రహ్మ పురీశ్వరము. వీరి సతీమణియైన త్రిపుర సుండరీదేవి మరియొక కోవలయందు వేంచేసి యున్నారు. దేవాలయమునకు చేరువలో బ్రహ్మతీర్థ కుండమున్నది. దేవకమును చుట్టూ లింగములు-మందిరములు-భక్తుల ప్రతిమము లనేకముగా నున్నవి. యాద్రోకుండు కాపలసిన పూజా ద్రవ్యములుగాని-యితర వస్తువులుగాని దేవాలయములోనే విక్రయించుచున్నారు.

ప్రధానాలయమునకు దగ్గరలో నొక పెద్దగుహ యున్నది. అచటినుండి సోపానములు మీచుగనెక్కి దక్షిణముగా పోయినచో యెత్తయిన పార్వతీ పరమేశ్వర విగ్రహములు తూర్పుముఖముగ వెలసియున్నవి. ఆ పురాణదంపతులను గుట్టుకొని పరివారమున్నారు. అందుండి మరికొన్ని మెట్లనెక్కి పడమరగపోయినచో శరనాథస్వామి కన్పించును. పూర్వమీ శరనాదుని గాంభీర్యమును చూడ లేక బ్రహ్మాది దేవతలు ప్రార్థించినందున నా డేవుదు దిగంబరియై ప్రశాంతవదడునుండ యొసని చెప్పుదురు. ఈ మూర్తికి శుక్రవారములందు పునుగు జవాబి మొదలగు సుగంధ ద్రవ్యములతో అభిషేకములు, అలంకారములు, భోగములు చేయబడుచున్నవి.

మరియు నిచటకు సమీపము నందే వైద్యనాథమున్నది. అలయము నందీ వైద్యనాథులు పడమర ముఖమునకు, బాలాంబికా అమ్మవారు దక్షిణ ముఖమునను నిలిచియున్నాడు. చేరువలోనే రామలక్ష్మణులు జమాయువునకు దహన సంస్కారములు గావించిన త్రేతాయుగము నాటికుండమున్నది. ప్రధానాలయమునకు మూడు ప్రాకారములున్నవి. రెండు ప్రాకార మందంతటను మందిరము లున్నవి. వెలుపలి ప్రాకారమున నాలుగు గోపురములున్నవి. అచటనే సిద్ధామృత కుండమున్నది. అందలి జలము సేవించినవారికి దీర్ఘాయురారోగ్యాలు కలుగుచున్నందుననే యిచ్చటి కుండమునకు సిద్ధామృత కుండమనియు ప్రముఖ దైవమునకు వైద్యనాథస్వామి యనియు సార్థకనామము లేర్పడినై. ఇచ్చటి కుమారస్వామికి కాశీరీతమాసములో తృత్తికానక్షత్ర పుణ్యకాలమున ప్రత్యేకముగ గొప్ప వైభవములు జరుగుచున్నవి.

అచటకు మరికొంత దూరమున మయూర క్షేత్రమున్నది. ఈ శివక్షేత్రము కూడా కావేరీనదీ శాఖకు దక్షిణమునందు యున్నది. అందున్న మయూరేశ్వరుండును స్వయంభూ లింగమనియే చెప్పబడుచున్నది. స్వామి సనుసరించి దేవేరియైన అభయాంబికాదేవి. గణపతి. కుమారస్వామి. సఖాపతి మొదలయిన వారలకు గూడ కోడెల లమరియున్నవి. వారికి పూజాది వేడుకలు జరుగుచున్నవి.

అటులనే కావేరి శాఖకు సుత్తరముగనున్న తిరువందళూరునందు శ్రీ పరిమళరంగనాయకస్వామి వేంచేసియున్నాడు. నాలుగు భుజములు, తలయందు సూర్యబింబము, నాభికమలమున చతురాసనుడు, చరణములందే చంద్రులున్న యీ మూర్తి సుందరముగ నున్నది. అందెయున్న భూదేవి కావేరి గంగా ప్రతిమలు శోభగలవి. అచటను వేడుకలు విధివిపానంబుగ జరుగుచున్నవని వివరించిన

సదానందయోగి ముతుదినంబున ప్రయాణము సాగించిపోయి రాజమహేంద్రవరములో మజిలీ చేశారు.

రాజమహేంద్రవరము క్షేత్ర మజిలీ

నాయనలారా! పూర్వ మీ క్షేత్రమున గోఖిల మహాముని చాలాకాలం తపసు సేయగ శ్రీకృష్ణ భగవానుడు దర్శనమిచ్చి “మహాముని! నీకేమి పరమ కౌపలయు”నని యడిగాడు. గోఖిలుడంతట దేవదేవుని యభినందించి తరువాత “మహాత్మా! నేను తపమాచరించినదియు, మీరు నాకు దర్శనమిచ్చినదియునైన ఈ ప్రదేశము దివ్యస్థలమై భక్తజన పాలనార్థము మీరిందే స్థిరనివాసంబుగనుండుటయే నాకు కౌపలయు”ననగ వాసుదేవుడు సంతసించి “వత్సా! నీవు కోరినటులనే నేసిచోట సంతాన గోపాలస్వామి నను పేరున నిలిచియుండును. ఈ క్షేత్రము ముందిర మీదట చంపక వనమునియు దక్షిణద్వారకాపుర మనియు ప్రశస్తి నొంద గల”దని చెప్పి యుద్యోగముయ్యాడు.

నేడా స్థలము మంగళపు స్తేషనుకు నుత్తరమును నాలుగు క్రోసుల దూరములో వెలుగొందుచున్నది. దానినిపుడు రాజమహేంద్రవరము గుడి క్షేత్రమనియు చెప్పుచున్నారు. ఇచ్చట పంచభైరవులు, ఆళ్వారులును వేంచేసియున్నారు. ఈ స్థానమునకు దక్షిణముగ శేషవటప్రసాది కిరువైపులందు భూదేవి, శ్రీదేవియు నున్నారు. మూర్తులకు విలువైన యలంకారము లున్నవి.

ఇందలి హరిద్రాతీర్థము, శంఖుతీర్థము, చక్రతీర్థము, ఊరుజ్జితీర్థము, గోపినాథ తీర్థము, అగ్నితీర్థము, లక్ష్మీతీర్థము, కృష్ణతీర్థము, గజేంద్రమోక్షతీర్థము లన్నిటిలో మొదలైన హరిద్రాతీర్థము ముఖ్యమైనది. ఇచ్చట ఎత్తయిన గోపురములు మనోహరముగ చూపించినవి. ముందిరంలో రాజమహేంద్రవరస్వామి చంపక లక్ష్మీ మున్నగు దేవతలున్నారు. సంతాన గోపాలదేవునకు వెండి రథమున్నది. ఆ స్వామి విగ్రహము నెత్తుకొని ప్రార్థించి ఆరాధించిన వారికి సంతానము

కలుగుచున్నదని వివరించిన సదానందయోగి మరుదినంబున ప్రయాణము సాగించి హాయి కమలాలయంలో మజిలీ చేశాడు.

కమలాలయ క్షేత్ర మజిలీ

నాయనలారా! ఈ కమలాలయమైన శ్రీ వార్ధికస్వామి ప్రధానదైవము. పూర్వము దేవ దానపులకు జరిగి యుద్ధంలో ముచికుండు మహారాజు దేవేంద్రునకు సాయంచేశాడు. దేవతలకు విజయం లభించింది. దేవేంద్రుడంతట ముచికుండుని గౌరవముగ నర్పణమునకు తీసికొనిపోయి “రాజా! నీ యువకారమునలన మేము మేలు పొందితిమి. నా వలన నీకేమి ప్రత్యుపకారము కావలయునో కోరుకొను” మనగ ముచికుండుడు “శచీషతి నాకితర సంపద లక్ష్మరలేదు, నీ పూజ యందుంచబడిన త్యాగరాయస్వామి విగ్రహము నిచ్చిన చా” అన్నాడు.

ముచికుండు డడిగిన దానిని కావనలేక, పూజయందున్న దాని నీయలే కను సంకటంబుపడిన ఇంద్రుడు మరికొన్ని విగ్రహములట్టివే చేయించి యందు నీకు కావలసిన దానిని తీసికొను మనవి రాజేంద్రుడొకదానిని తీసుకొనిపోయాడు ముచికుండుని నర్పణమున నారేయి త్యాగరాజస్వామి కనబడి “నరపాలా! నీవు తెచ్చినది నిజమైన పూజలోని ప్రతిమకాద”ని చెప్పినందున నాతండు మరునాడు దేవేంద్రుని యొద్దకుపోయి “యదికాదు, నాకు నీ పూజయందున్న దొడ్డుయే కావల”నన్నాడు. పురందరు డేమియు ననలేక విగ్రహంబుల నన్నింటిని రాజురేయిచ్చి పంపించాడు.

ముచికుండుడంతట వానిని భూలోకమునకు గొనివచ్చి దేవేంద్రుని పూజ యందుంచబడిన ప్రభువు లింగమనీ తిరువాలూరునందు ప్రతిష్ఠ గావించిన పిదప వానిని తిరువాంబూరు తిరుక్కోవిల తిరువల్లూరు తిరుక్కాయరు తిరుమల క్కాడు వేదారణ్యము లనుచోట్ల స్థాపన చేశాడు. ఈ క్షేత్రములన్నియు మొదట తిరువాలూరునకు చుట్టుపక్కలకున్నది. తిరువట్టూరనం బడుచున్న తిరుమల

క్కాడు చెన్నపురికి యుత్తరమున నైదుమైళ్ళ దూరమున నున్నది. తిరుపా పూరులో దేవార్చితమైన త్యాగరాజమూర్తి నే వల్మీకేశ్వరుం డనుచున్నారు.

పూర్వ యొకానొక సమయంబున దుర్వాస మహాముని చేసిన ఘోర తపసున కానందించి త్యాగరాజస్వామి వల్మీకము నుండి సాక్షాత్కరించినందున నాదేవునకు వల్మీకేశ్వరుండను పేరు వచ్చింది. దానికి చేరువయందే దుర్వాసముని సమాధియు కలదు. ఈ క్షేత్రమందలి స్వాములవారి తీర్థ ప్రసాదంబులకెట్టి కట్టు బాటులు లేవు. స్వామికి వార్షికాదాయములుతాగల సదుపాయంబులున్నవి. ఇచట కీశాన్యము నందొక క్రోసు దూరములోని హాటక క్షేత్రమందు శ్రీరామునిచే పూజించ బడిన అన్నపూర్ణా విశ్వనాథమూర్తులు గణపతి, కుమారస్వామి, చండికేశ్వర మూర్తులున్నవి. దేవాలయ మండపములో శ్రీరుద్ర పాదములు శ్రీరామ పాదములు కన్పట్టుచున్నవి. యాత్రికు లిచట పిండములు వేయుదురు. పురబాహ్య ప్రదేశమున హనుమత్సమేత సీతారామ లక్ష్మణాలయ మున్నది.

హాటక క్షేత్రమందలి అన్నపూర్ణా విశ్వనాథ విగ్రహము లొక చోళరాజ ప్రతిష్ఠలట. రాజుగారి అలమందలోని యొకాపు పొదుగున పాలెన్నడును కనరాక నుండుటచే, రాజు కారణ మేమియో తెలిసికొన నొక దినంబున గనపువేయ వచ్చిన గోవును వెంబడించెనట. ఆవు దూరముగా బోయి పుట్టమీద నిల్చి పొదుగులోని పాల నందు విడచుట గాంచుటం జూసి రేడా పుట్టను త్రవ్వించి చూచుటయు, భూమి యందె అన్నపూర్ణా విశ్వనాథ విగ్రహంబులు కన్పించుటయు జరిగినందున చోళ రాజు మూర్తుల కాలయము నిర్మించి పోషణ సౌకర్యముల కల్పించెననియు దెలియు చున్నది. ఆవు పాలు పిండబడిన పుట్టగల చోటునందే క్షీర పుష్కరిణి యేర్పడిన దనియు క్షేత్ర పురాణములు చెప్పబడుచున్నవి. క్షీర పుష్కరిణి యందు గంగ యమున సరస్వతి గోదావరి కృష్ణ తుంగభద్ర కావేరి తామ్రపల్లి సరయా నదుల మహాతృప్తిము కలదని ప్రతీతి.

కమలాలయ తీర్థము నందనేక మండపములు ఘట్టములు గలిగి మిగుల విశాలముగనున్నది. ఆదియంచోట సప్తఋషులు తపసు చేసినట్లును చెప్పు

చున్నారు. దేవాలయ ప్రాకారమున నూపెనిమిది చిన్న చిన్న గుడులున్నవి. దేవ
శంచునకు మూడు ప్రాకారము, నాలుగు గోపురములున్నవి. మొదట ప్రాకారములో
వేయిగాళ్ళ మండపమున్నదని వివరించిన సదానందయోగి మరుదిసంఘున ప్రయా
ణము సాగించిపోయి కుంభకోణంలో మజిలీ చేశారు.

కుంభకోణం క్షేత్ర మజిలీ

నాయనలాదా! ఈ కుంభకోణమున కుంభేశ్వర, నాగేశ్వర, సోమేశ్వర,
కాళహస్తేశ్వర, విశ్వేశ్వర, గౌరీశ్వర, అభిముక్తేశ్వర, బాణపురీశ్వరులను శివాల
యంబు లెనిమిదియు, చక్రపాణి, వరాహస్వామి, శరనారాయణాది నిష్ఠానియుము
లారు ప్రథమ శ్రేణికి చెందినవి. మంగళాంబికా సమేత కుంభకోణేశ్వరాలయము
సీతాసమేత రామాలయం. కోమలవల్లి సమేత శార్దూపాణి దేవాలయం విజయవల్లి సమేత
చక్రపాణి దేవాలయం జ్ఞాన ప్రసూనాంబా సమేత నాగేశ్వరాలయం. సోమసుందరీ
సమేత సోమేశ్వరాలయం. బాలాంబా సమేత, బాణాపురీశ్వరాలయం. అశ్వత్థ
వల్లి సమేత అవిముక్తేశ్వరాలయం. అన్నపూర్ణా సమేత కాశీవిశ్వేశ్వరాలయం. అశ
యాంబా సమేత ఐరావతేశ్వరాలయం. త్రిపురసుందరీ సమేత గౌతమేశ్వరాలయం
ములేగాక భూతవారాహస్వామి దేవాలయములు మొదలైన వెన్నియోరలవు.

పూర్వము చంద్రుడు తపసుచేసి శ్రీమన్నారాయణుని మెప్పించి “నీకు
తైశ్వర్యములను ప్రసాదింపు”మని కోరగా తమారముండు శశితో “ఓయీ సంతో
దల నీయదగిన లక్ష్మి యిపుడు నా చెంతలేదు. తోక కళ్యాణమునకై నేను దళాద
తారములు దాల్చుచున్న పమయంబున నామె వై కుంతము సందొంటరిగ నుండలేక
భూలోకమందలి కుంభకోణ క్షేత్రమునందు స్వర్ణ వంకజారణ్యమున మంగళాంబికా
నామంబున నవతరంచి యున్నది. ఇకమీద నేనును కుంభకోణేశ్వరుండవై మంగళ
దేవత చెంతనే యుండబోవుచున్నాను.

లక్ష్మీదేవి యచట పరిశుద్ధాత్మతో తపసుచేసి నిర్మించిన లక్ష్మీ సరోవరంబున ఘురణించినవారికి వైకుంఠము సిద్ధించుట యందనుమానములేదు. బ్రహ్మాది దేవతలు ప్రతి సంవత్సరమును వచ్చి లక్ష్మీ సరోవరంబున పవిత్ర స్నానములుచేసి పోవుచున్నారు. క్షేత్రమున మూడురాత్రులు నిద్రించినవారికి బ్రహ్మలోక ప్రాప్తి యగును. నీవచ్చుటకుపోయి అందు వెలసియున్న నా కుంభకోణేశ్వర మూర్తినారాధించితినివేని నీ సంకల్పము తప్పక నెరవేరగలదని చెప్పి యదృశ్యమయ్యాడు.

చంద్రుడు కుంభకోణమునకు పోయి లక్ష్మీసరోవరంబున స్నానమాచరించి మంగళాంబికా కుంభకోణేశ్వరు నారాధించిన తరువాత వానికి సర్వసంపదలు లోక పూజితము. నవగ్రహ ఘంఠలమున స్థానములు ప్రాప్తించినవని వివరించిన సదానంద యోగి మరుదినంబున ప్రయాణం సాగించిపోయి శ్రీరంగంలో మజిలీ చేశాడు.

శ్రీరంగ క్షేత్ర మజిలీ

నాయనలారా! శ్రీరంగనాయకస్వామి నిలయమైన శ్రీరంగం మహా మహిమంబు గలది. అదియందు శ్రీరంగనాయకస్వామి వ్రతమును పూజించుకొనుటకు గాను నారాయణమూర్తి బ్రహ్మదేవుని కీయగా - బ్రహ్మ మనుచక్రవర్తికియగా - మను బుడ్వరాని కీయగా సూర్యవంశీయులనుండి శ్రీరామునకు సంక్రమించి - రాముని నుండి విభీషణునకు లభించింది. విభీషణుడు దానిని లంకకు గొని పోవుచుండగ దేవతలందు కంఠరాయం కలిగించాలనుకున్నారు.

అయోధ్యనుండి లంకకు పయనించుచున్న విభీషణుడు ఉభయ కావేరి నదుల మధ్యభాగమునకు చేరునంతలో సంతానముయమయింది. రంగనాయక

విగ్రహమును నేలమీద పెట్టరాదనియు, అటుల పెట్టినను తిరిగి పెకలించుట సాధ్యం కాదనియు వానికి తెలియును. అందువలన అటు యిటు చూచి నమీషంసందున్న యొక బ్రాహ్మణుని పిలిచి “అయ్యా! నేను సంధ్య ముగించుకొని వచ్చువరకు నీ వీ బొమ్మను పట్టుకొనుము. నీకు మంచి బహుమతినిస్తా”నన్నాడు. ఆ మాయా బ్రాహ్మణుడు విభీషణుని మోసగించుటకే మారు రూపమున వచ్చిన వినాయకుడు కావున సమయం దొరికినదని లోలోన సంతసించుచు పైకి “అటులనే పట్టుకొందును. కాని నేను నిన్ను మూడు పర్యాయములు పిలుచునంతలో నీవు రావలయు”నన్నాడు. విభీషణు డందులకు సమ్మతించాడు.

ఆయన స్నానం చేయుచుండగనే మాయా బ్రాహ్మణుడు ముమ్మారు పిలిచి, రంగనాయకస్వామి ప్రతిమను భూమిమీద దించి వెళ్ళిపోయాడు. విభీషణుం డంత తొందర తొందరగ సంధ్యావందన త్రమం నెరవేర్చుకొని వచ్చి - యెంత బలముపయోగించి పెకలింప చూచినను విగ్రహ మందుండి కదలనయినా కదలలేడు. అంతట స్వామి ప్రత్యక్షమై “రావణానుజా! పూర్వమొకప్పుడు కావేరీనది నన్ను తపస్సుచే మెప్పించి “నన్ను గంగానదికన్నను మించి పవిత్రురాలినిగా జేయు”మని యడుగగా నేనామోదించి “కొలది దినములలో నేను నీ తీరమునందే వెలియుదును. అప్పుడది మహాక్షేత్రముకాగలదు. నీయందు స్నాన పానదానములు సేయువారి జన్మజన్మాంతర పాపములు హరించునట్లును, వారికి సకల సంపదలు కలుగునట్లును, అంత్యమునందు వారికి కైవల్యము సిద్ధించునట్లు కరుణించెదనుగాన నీ యధిమతం ఈ డేరగల”దని వరమిచ్చి యుంటిని. ఇపుడా కార్యము నీ వలన నెరవేరినది. నీవిచ టనే నన్ను “సేవింపు”మని చెప్పి యదృశ్యమయ్యాడు.

తరువాత రంగనాయక భగవానుని కిచట నాలయ ప్రాకారములు రూపొందినవి. ప్రధానాలయమునకు నాలుగు శిఖరముల మధ్య విమానము కలదు. స్వామి వేదికలాంటి యున్నత స్థానమున పడమరగ తలనుండి లంతవైపు చూచుచు శయనించి యున్నారు. ఆలయమునకు ప్రాకారములున్నవి. ప్రతి దిన

మిచట స్వాములవారు మేల్కొనుపరకు వీణావాద్యము జరుగుచున్నది. సూర్యోదయ ప్రాంతమున పూజారులు కావేరీ తీర్థము తెచ్చెదరు. గుడి తలుపులు కొంచెంగానే తెరచి లోపలకు పోయినవారు స్వామికి అద్దముచూపి, దంతధావనము చేయించి, దీపారాధన చేసి, నవనీత నైవేద్యము చెల్లించి అలంకారము గావించిన పిదప తలుపులు పూర్తిగా తెరిపించి భక్తులకు రంగనాయకస్వామి వారి విశ్వరూప ప్రదర్శనము జేయింతురు.

మరికొంచెము సేపటికి పాలు, రొట్టె, పెన్న నివేదనల నిచ్చి - కొంత సేపటికి పొంగలి దోసెల విందు చేయించి - ఆ తరువాత రాజభోగం మనంబడు సూతేజుది శేర్డ వియ్యముతో వండిన అన్నముశాకములు పప్పుక్షీరాన్నము పిండి పంటలు వైంకర్యము మొనరించి - ప్రత్యేకంగా క్షీరాన్న మహా నైవేద్యమును చెల్లించుచు దపాలవారీగా యాత్రికులకు ప్రసాద వినియోగమును గావించెదరు. స్వామివారు నిత్యము కస్తూరీ తిలకంబునే ధరించుచున్నాడు.

ఆలయ మొదటి ప్రాకారమునందు ఉత్సవులు గరుత్మంతుడు విభీషణుడు మొదలగు వారున్నారు, రెండవ ప్రాకారమునందు విష్ణుకేసులు వెలసియున్నారు. తూర్పు భాగమునంది త్తడి పద్మమున్నది. అటులనే యుత్తరమునందొక బావి కలదు. అందలి నీటిని స్వాములవారి సేవలందుపయోగించెదరు. నుయ్యి ప్రక్కగా యిత్తడి చక్రమున్నది. మూడవ ప్రాకారమునందు విజయ గంగాచొక్కానాదులు నెలకొనియున్నారు. వారికి ప్రదక్షిణములు జరుగుచున్నవి. నాల్గవ ప్రాకారమునందు స్వామి కభిముఖముగా హనుమంతుడు నిలిచి సమస్కరించుచున్నాడు. మరియు పౌన్నమామయు చంద్ర పుష్కరిణియందు నున్నవి. అందెందరో హిరణ్య శ్రార్థము చేయుచుందురు. ఐదవ ప్రాకారము నందు వెయిగాళ్ళ మండపము, రంగనాయకిదేవీ మందిరము, అశ్వారుల సన్నిధి మహా బలిపీఠము లున్నవి. బిల్వవృక్షమునకు దక్షిణంబున ముక్కోటి యేకాదశి పర్వదినమునుండి పదిరోజులు తెరచి యుంచెదరు. మిగిలిన ఆరవ, యేడవ, యెనిమిదవ ప్రాకారములలో వరుసగ ద్రావిడులు. పూజారి వైష్ణవులు, శూద్రులు నివ

సింఛి యున్నారని వివరించిన సదానందయోగి మరుదినంబున ప్రయాణం సాగించి పోయి సీతా రామేశ్వరంలో మజిలీ చేశాడు.

రామేశ్వర క్షేత్ర మజిలీ

నాయనలారా! మనమిప్పటికి కాశీనుండి బయలుదేరి క్షేత్రములలో మజిలీలు సేయుచు చేరదలంచుకొనిన రామేశ్వరమునకు వచ్చితిమి. ఇక మీరు నేనీ రామేశ్వర చరిత్రను యిందున్న పుష్కరిణీలు వానిని గురించియు విపులముగ చెప్పెదను. దీనిని సీతారామేశ్వర మనియు చెప్పుదురు. నేడునిర్మాణ మెటులైనదో తెలిసికొనండి.

త్రేతాయుగమున దశరథ మహారాజు అయోధ్య రాజధానిగ కోసల రాజ్యమును పాలించాడు. దశరథునికి శ్రీరాముడు పెద్ద కుమారుడు. రాముని భార్య సీత. ఒకానొక కారణంబున శ్రీరామచంద్రుడు తండ్రిమూట కాపాడుటకు గాను దండకారణ్యములో నివసింపవలసి వచ్చింది. అప్పుడాయన భార్యయైన సీతయు, తమ్ముడయిన లక్ష్మణుడును రాముననుసరించియే వున్నారు. వారు మువ్వరు పంచవటి ప్రాంతము నందొక పర్వతాల నిర్మించుకొని అందులోకాపురమున్నారు.

దండకారణ్యం రాక్షసులది. దాని కథికారి లంకాధిపతియైన రావణేశ్వరుడు. రాముడు దండకారణ్యము నందున రాక్షసులను చంపాడు. రావణాసురుడు రామలక్ష్మణులు యింటలేని సమయాన మాయోపాయంచేసి సీత నెత్తుకొనిపోయి తనలంకలోని యశోకవన మందుంచాడు. ఇక్కడ రామలక్ష్మణులకు సీత జాడ తెలియక అడవినంతా గాలించారు. చివరకు జటాయువును కుడి ద్వారా వారికి కొంత విషయం తెలిసింది. రామలక్ష్మణులింతా ముందుకుపోయి ఋష్యమూక పర్వతం మీదనున్న సుగ్రీవుడనే వానరరాజుతో స్నేహం చేశాడు. సుగ్రీవునికంటె కూడ సుగ్రీవుని మేనల్లుడు - మంత్రియునైన హనుమంతుడు రామునికి నమ్మిన బంటయ్యాడు.

వారి, సుగ్రీవులు కిష్కింధనేలు వానరరాజులు. వారిలో వారి చాలామంది

వంతుడు. ఒకప్పుడు మందుభియనే దానవునితో పోరాడుతూ ఋష్యమూకాద్రి గుహలోనికి పోయి కొన్ని నెలలదాకా బయటకురాలేదు. సుగ్రీవుడప్పుడు అన్న గుహలోనే చనిపోయాడని చెప్పి కిష్కింధకురాజై వాలిభార్య తారను తన వశం చేసుకొని సుఖంగా పున్నాడు. కాని వాలి నిజంగా చనిపోలేదు. గుహలోనేదుందుభిని చంపి వాని కశేబరాన్ని కాలితో తన్నాడు. అది పోయి ఒక మునీంద్రుని ముందు పడినందున నా ముని శపథు నిటు పడవేసినవాడెవడైనను కాని, ఇంకొకమారి కొండమీదకువస్తే తలకగిలి మరణిస్తా”డని శపించాడు. అంతడ వాలి తిరిగి యింటికి పోయి చూడగి తమ్ముడు సింహాసన మెక్కిన సంగతి తెలిసింది. వాలి కడుపు మండి పోయింది. వెంటనే సుగ్రీవుని జుట్టుపట్టి లాగి నాలుగు తన్ని మెడబెట్టి గెంటివేయ దమే కాక తమ్ముని భార్య రుమ సహకరించాడు. సుగ్రీవుడేమీ చేయలేక యీ ఋష్యమూకాద్రిమీదికెక్కి కాలం గడుపుతున్నారు. ఇంతలో వారికి రామలక్ష్మణులు తోడయ్యారు.

అప్పుడు రాముడు వాలిని చంపి సుగ్రీవుని భార్య రుమను తిరిగి సుగ్రీవున కిచ్చేలాగునను సుగ్రీవుడు తనబలగంతో రావణాసురులను చంపి రాముని భార్య సీతను తిరిగి రామున కిచ్చేలాగున యెడంబడికలు జరిగినై. ఇచ్చిన మాట ప్రకారం శ్రీరాముడు వాలిని చంపడమేకాక సుగ్రీవుని కిష్కింధ రాజ్యానికి యెదురులేని రాజును చేశాడు. సుగ్రీవున కిప్పుడు తన భార్యయేకాకుండ అన్నగారి భార్య తార కూడ ప్రేయసాలయింది. వాలి కొడుకు అంగసుడు అనుచరుడయ్యాడు.

మొదటి నిర్ణయం ప్రకారం సుగ్రీవుడింక తన వానర సైన్యంతోగూడ రామునికి తోడు చేయవలసిన పంతు మిగిలిపోయింది. దానికై సీతయున్నజాడ తెలిసికొని రావలసినదిగా నియమించి వానరులను సలుదిక్కులకు పంపించాడు. నూరు యోజనముల సముద్రమును గగన మార్గమునుదాటి లంతకు చేరుకున్న హనుమంతుడు సీతనుచూచి చూహితి తిరిగివచ్చి రామునకా చల్లని వార్త విని పించాడు. అప్పుడు రాముడు లక్ష్మణుడు సుగ్రీవుడు సుగ్రీవుని బలమంతా తలసి

లంకకు పోవలయునని సముద్రందాకా వచ్చారు. సముద్రం చాలా లోతు పొడవులున్నందున దిగుపోవడంకాని-యీది పోవడంకాని సాధ్యమయ్యేదని కాదు.

శ్రీరాముడు సముద్రుని దారి యాయమని యడిగాడు. సముద్రుడు పలుక లేదన్న మహాగ్రహంతో ఆగ్నేయాస్త్రాన్ని ప్రయోగించి నీరింకిపోయేలా చేస్తానని గర్జించాడు. ఆ సమయంలో ప్రసన్నుడైన సముద్రుడు “రామచంద్రా! తొంపర వడకుము. నీ కార్యము నెరవేరుటకొక యుపాయంబుదెలిపెద. విశ్వభర్త కుమారులైన నలనీలాచార్యులను సోదరులిద్దరున్నారు. వారు శిల్పి శాస్త్రమునందే కాక యుద్ధరంగమందును అసాధారణ ప్రజ్ఞకలవారు. వారిసాయము కోరుము. సముద్రం మీదుగ వారధి నిర్మింతురు. మీరందరు జేమముగా లంకకు చేరవచ్చును. అంతే కాదు-నీలాచార్యుని నీ సేనకు నాయకత్వము వహింపజేయుము. నీకు జయంబగు” నని చెప్పాడు.

రాముని కోరిక నిరాకరింపని నలనీలులు వారధి నిర్మించారు. రాముడు లంకకుపోయి యుద్ధంలో రావణాదులను సంహరించి విజయవంతంగా తిరిగి యిక్కడకు వచ్చేటప్పటికి రామునకు రాక్షసులను చంపిన బ్రహ్మహత్యా పాతకంబునకంటి చూపు హరించిపోయింది. అందున రాముడిక్కడ లింగప్రతిష్ఠ చేసి శివునారాధించి మరల చూపును పొందగలిగాడు. అనాడు రామునిచే ప్రతిష్ఠ చేయబడిన లింగమే అమలింగేశ్వరుడని ప్రసిద్ధికెక్కి యున్నాడు. ఆ సమయంబున సీత, లక్ష్మణుడు, సుగ్రీవుడు, హనుమంతుడు మొదలైన వారమంతా వారి వారి పేరులు మీదుగ లింగముల నిందు ప్రతిష్ఠలు చేశారు. అప్పుడనేక తీర్థములు రూపొందినవి. ఆ తీర్థములన్నింటిలోను ధర్మ పుష్కరిణి తీర్థమున ప్రధానమైనది.

ధర్మపుష్కరిణీ ప్రభావము

నాయనలారా! పూర్వము గాలవ మహాముని దక్షిణసముద్ర తీరమందలి క్షీరసరోవరంబునకు దగ్గరలో ధర్మపుష్కరిణీతీర్థము చెంత చిరకాలము తపమాచరింపగ శ్రీహరి ప్రత్యక్షమై “నీకేవలము కావలయు” నన్నాడు. గాలపుడంతట నాగశయనునకు సమస్కరించి “ఇందిరా రమణా! నేను సర్వదా మిమ్మెడబాయక వుండి మీ సేవ చేయుచుండునట్టి వరమి”మ్మని యర్థించాడు.

పద్మనాభుం డంత “గాలవా! చాలాకాలము నాడిక్కడ ధర్ముండను యోగి యొక తీర్థమును నిర్మించుకొని అందు స్నానాదులు సేయుచు తపో నియమంబు పాటించుచుండగ శంఖుడు దర్శనం బొసగి భక్తుని యభిమతంబేమని యడిగాడు. ధర్ముడంతట “దేవా! నేను సదా మీ పరిచారకుండనై యుండులాగునని; నా పేరీ ప్రపంచమున చిరస్థాయిగ నిలిచియుండు లాగునను సన్ననుగ్రహింపు”మని ప్రార్థింపగ పరమేశ్వరుండు ముదమొంది “భక్తాగ్రణీ! అటులై న నీవు నంది రూపం ధరించి నాకు వాహనమవై యుండు” మని చెప్పి వృషభ వాహనుండై కైలాసంబు నకు బోయినాడు. అ ధర్ముని పేర నీ తీర్థము ధర్మపుష్కరిణై ప్రకాశించుచున్నది. తావున నీవీ పుణ్యతీర్థము చెంతనే మరికొంత కాలముండుము. తరువాత నాయం దై క్యమొందెద”వని చెప్పిన యనంతరమున నదృశ్య మొందాడు.

ఈ ధర్మ పుష్కరిణీకే చక్రతీర్థంబని యొక పేరుగలదు. పూర్వము విశ్వానను గంధర్వుని కుమారుడు దుర్జయ డనువాడు కొందరి స్త్రీలతో గూడి యొక జలాశయంబున వస్త్రములు లేకుండానే జలక్రీడలాడుచున్న సమయంబున వశిష్ట మహామునియు సచటకు పోవుటయు సంభవించింది. మహామునిని చూచిన స్త్రీలు వెంటనే లేచిపోయి బట్టలు ధరించి దూరముననిలువంబడియుండ దుర్జయుడు మాత్రము చలింపక నందే దిగంబరునయి వికారచేష్టలు గావించుటం జేసి వశిష్ట

డాగ్రహించి “ఓయీ! దుర్మదాంధుడ వగు నీవు భూలోకమున రాక్షసుడవై పుట్టు” మని శపించాడు.

దూరమునుండి చూచుచున్న శ్రీలందరునువచ్చి యతీంద్రుని పాదములంటి “మహామునీ! మా నాదుండు శాపగ్రస్తుండయిన నింక మా గతేమి! ఆడువారము వేడుకొనుచుంటిమి. మా మొరాలకించి గంధర్వునకు శాపవిమోచన మార్గం తెరిగింపు”డని ప్రార్థింప నాజటియు దయ దలంచి “పడుచులారా! మా శాపంబు తిరుగులేనిది కావున నీతండు దానవుండవయి జన్మింపక తప్పదు. కాని కొన్ని సంవత్సరములకా రాక్షస రూపంబు శ్రీమన్నారాయణమూర్తి చేతి సుదర్శనంబుచే తెగిపోయిన పిమ్మట తిరిగి నిజాకారము నొందగల”డని చెప్పి వారినోదార్చాడు. దుర్జముడును గర్వమణిగి మునీంద్రునకు నమస్కరించి ప్రేయరాండ్రతో తన నివాసమునకు తిరిగిపోయాడు.

కొంతకాలమున కాతండు భూలోకంబున భయంకరరాక్షసుడయి యవతరించి తోక కంటకుడయ్యాడు. మాధవుండిచ్చిన యానతి ప్రకారము గాలప మహాముని యీ భర్మ పుష్కరిణి ప్రాంతమునందే జపతపంబుల చేసికొనుచు సంచరించుచుండగ దానవాకారము దాల్చిన దుర్జయుండరుదెంచి గాలపుని చంపబోయాడు. ఆ సమయంబున గాలపుండు ప్రాణభయమునొంది “హా! శ్రీహరీ!” ఒక్కమారు విగ్ధరగా పిలిచినంతనే విష్ణుచక్రము పరుగు పరుగునవచ్చి రాక్షసుని తల్చుచుంచివేసింది. అంతటితో శాపవిముక్తి పొంది నిజరూపము ధరించిన చక్రపాణి సుదర్శనముతో “నీవీ దినమునుంచి యీ భర్మపుష్కరిణి యందే నిలిచి యుండుము. ఇందు స్నాన మొనరించి నా భక్తులను దుష్టులేనియు జాధించు నెడల నా యానతి లేకయే నీవు వారిని పఠింపుము. ఇకనుండి యీ తీర్థము చక్రతీర్థమనియు చెప్పబడుగాక యని పలికి యంతర్ధానమయ్యాడు.

గంధమాధవ పర్వతము

నాయనలారా! గంధమాధవ పర్వతము సేతువుననుసరించి సముద్రము లోనికి చొచ్చుకొనిపోయి యున్నది. ఆ కొండ నెక్కగలిగినవానికి బ్రహ్మహత్యా దోషములు సైతము హరించుటయేగాక బ్రహ్మలోకమునకు మార్గము దొరుకుట యందు సందేహము లేదని హిరాణికులు చెప్పుచున్నారు. అకడు వేంచేసియున్న గౌరీసమేత మహాదేవుని లక్ష్మీనారాయణులు, సరస్వతీ బ్రహ్మ, శచీ దేవేంద్రులు! సమస్త మునిబృందారకులు సేవించి ధన్యులైనారు. ఆ పర్వతము మీద నున్న తీర్థము పేరు దలంచినంతనే జన్మ జన్మలలోని పాపములు హరించి పునర్జన్మలేని శాశ్వత తైవల్యము లభించునని మహనీయులు తెలుపుచుండ నింక నా సరో వరంబున స్నానపాన దానములు చేసిన వాతెంత పుణ్యవంతులో చెప్పనలవిగాదు.

ఒకప్పుడు దృఢమతి యను శూద్రుండు హిమవత్పర్వత ప్రాంతానికి పోయి మున్యాశ్రమం నందున్న యోగీంద్రులను దర్శించి నమస్కతులాచరించి యనంతరమున “తపోధనులారా! జన్మచే నేను శూద్రుండైనను నాకు వేదాధ్యయనం సేయ భ్రాంతి కలదు. నాకు వేదమంత్రముల నుపదేశించి నాచేత యజ్ఞ యాగాది క్రతువుల చేయింపు”డని ప్రార్థించాడు. మునులందుల కంగీకరింపక “ఓయీ! నీవిది యడుగరాని కోరిక. వేదం చదువుటకును, వేదవిదుల నాచరించు టను గూడ నీకధికారం లేదు. కాక నీ యందభిమానం జూపి యీ నిబంధన నతిక్రమించి యే బ్రాహ్మణుండేని నీకధికారం మిచ్చెనేని యాతండు నరక మనుభ వింపక తప్పదు. కావున నీవు విప్రాదుల కుపచర్యలు చేయిచు జీవింపు”మని హితబోధ చేశారు.

దృఢమతి కామాటలు నచ్చలేదు. దూరంగపోయి పర్వతాల గట్టు నానుకొని జలాశయం నిర్మించుకొని పూలవనం పెంచుకొని దేవతార్చనలు సలుపుచు కందమూలాలు దినుచు తపమాచరించు చుండ కొంతకాలం గడిచింది. ఒకనాడు గర్గముని వంశానికి చెందిన సుమతి యను తపస్వి నిజాశ్రమంబునకు రాగ దృఢమతి వాని కతిథి మర్యాద లొనరింప నాతండు సంతసించి దృఢమతికి వేదాధికారం నిచ్చి యజ్ఞముల చేయించు చుండ కొలది దినంబుల కాతడు మరణించాడు.

చనిపోయిన సుమతి నరకములో కొన్ని కల్పంబుల కాలము కష్టములననుభవించిన తరువాత భూమిమీద చెట్టుగను - జంతువులుగను జన్మనెత్తి అట్లు పిమ్మట చండాల శూద్ర వైశ్యులందుదయించిన యనంతరమున బ్రాహ్మణుల యింట బుట్టు గలిగాడు. అట్లు జన్మించిన విప్రకుమారుండు చదువరియయ్యు బ్రహ్మరాక్షసిచే పట్టి పీడింపబడుచుండ నాతని తండ్రి కుమారునికై దిగులొందిపోగొ అకస్త్వముని కీయుదంత మంతయు చెప్పుకున్నాడు, అగస్త్యుండును కర్తవ్య మాలోచించి “భూసురోత్తమా! భయపడనవసరములేదు, గంధమానవ పర్వతం మీదనున్న తీర్థంబున నీ కుమారుని మూడు దినములు స్నానములు చేయింపుము. ఆ తీర్థమందలి మహోత్సాకంబున నెట్టి భూత ప్రేత పిశాచముల బాధలైనను తీరిపోవుట యంతను మానము లేదు. అతండు సుమతియైన నాడు చేసిన పాపంబులును నశింపగలవనియు నుపదేశింప నా బ్రాహ్మణుండవ్విధంబున తనకుమారుని గంధమాధన పర్వతమందలి కుండమున స్నానము చేయించి నంతనే విప్రకుమారున కావేశించియున్న గ్రహపీడ తొలగిపోయింది. పాపములు హరించినాయి. పూర్వ జన్మ జ్ఞాన ముదయించినదని సదానందయోగి శిష్యులకు వివరించాడు.

సీతా సరోవర తీర్థము

నాయనలారా! సీతా రామేశ్వరమునందలి పాపనాశనీ తీర్థమున గ్రుంకు విడిచినవారు సమస్త తీర్థములందలి ప్రభావముతో కూడియున్న సీతా సరోవరము నందు తప్పక పునీతులు కావలయును. రావణుని వధించిన రాముడు సీతను పిలిపించి “జానకీ, నీవింతకాలము పగవారి యింట నుంటివి. నీ శీలమునకంతరాయం కలుగలేదని నీవు రుజువు చేసుకొనవలసి యున్నది. కావున నీవగ్ని ప్రవేశమై రావలయు”నని శాసించాడు. సీత దానికంగీకరించి యగ్నియందు దుమికి తిరిగి జేమముగా వెలుపలకువచ్చి తన పాతివ్రత్య ప్రభావంబునందరకు తెలియజేసింది. ఆ సమయంబునం సీతాదేవి రూప మీ కుండమున కనబడినందున నీ తీర్థమునకు సీతా సరోవరమను పేరు వచ్చింది.

వింధ్యాతి ప్రాంతమున త్రిశరుడనే రాక్షసుడున్నాడు. వాని భార్య మిగుల సౌందర్యపతి. ఆ దంపతులకు సంతానము కలుగని కారణమున భర్తయే భార్యతో “మనకు పంశము నిలుపు పుత్రుడు కావలయును కనుక నీవు శుచియును మునిని నియోగము చేసికొని సంతాన పంతురాలపు క”మ్మని చెప్పాడు. శుచియు నా యువతి సౌందర్యమునకు ముగ్ధుడయి యామెతో కామభోగములనుభవించాడు. మున్యాశ్రమ మునుండి యింటికేతెంచిన యువతికి పురుష సంతానము కలిగింది. త్రిశరుడు సంతోషించి తన కుమారునకు కపాలాభరనుండని నామకరణము చేశాడు.

కపాలాభరనుండు పెరిగి పెద్దవాడయ్యాక వైజయంతీ పట్టణమునకు పొలకుడయి రాజ్య సింహాసనమెక్కాడు. వానికి శేషభక్తముడను వాడు మంత్రి. కపాలాభరనుండు మంత్రితోడను చతురంగ బలంబుల సేకరించుకొని యమరావతి మీదకి దండెత్తిపోయాడు. దేవదాసవులకు భయంకరమైన యుద్ధం జరిగింది.

యుద్ధంలో దేవేంద్రుడు పడరానిపాట్లు బడిన తరువాత నెటులనో దానవ రాజేంద్రుని సంహరించాడు. కపాలాభరనుని చంపిన కారణమున దేవేంద్రునకు బ్రహ్మహత్యా పాతకం చుట్టుకుంది. అతడనుభవించుచున్న బాధలు బాధలు కావు. భర్త దుస్థితి చూడలేక శచీదేవి దేవగురువులైన బృహస్పతి భగవానుల వారిని తక్కిన మునీంద్రులను రావించి వారి కుచిత మర్యాదలు గావించిన పిదప “మహానుభావులారా! రాక్షసుని చంపిన నా పెనిమిటికి బ్రహ్మహత్య పాతకము కలుటకేమి కారణము! తలిగిన యీ దోషము పోవుట కేది మార్గము”మని అడిగింది.

అందులకా మునులు “అమ్మా శచీదేవీ! నీ పతిచే చంపబడిన కపాలాభరనుండు రాక్షస వంశమువాడే కాని శుచియను బ్రాహ్మణుని యంశచే జన్మించిన కారణమున దానవునకు బ్రహ్మహత్యా పాతకము సంభవించినది. సీతా రామేశ్వరము నందునున్న సీతా సరోవర కుండమున మునిగెనేని యింద్రుని పాపంబులు నిశ్చయంబుగా హరింపగలవు. ఆ తీర్థము నందట్టి ప్రభావమున్నదని చెప్పారు.

బృహస్పతి సందేశముననుసరించి శచీదేవియు, జయంతుడు మున్నగు వారు దేవేంద్రుని సీతా సరోవరంబున ముమ్మారు తలమునుగ సాన్నము చేయించి సంతనే వానిని చుట్టుకొనియున్న బ్రహ్మహత్యా దోషమంతయు సూర్యరశ్మి తగిలి మంచుచందంబున మాయమైపోయింది. దేవ మునీంద్రులందరు నా తీర్థ ప్రభావంబునకు మహాశ్చర్య చకితులయ్యారు.

రామకుండ ప్రభావము

నాయనలారా! అగస్త్యముని శిష్యులలోనివాడైన సుతీక్షనుండు రామకుండమున ప్రతిదినము స్నానమాచరించి ఐదువేల రామనామ స్మరణము నేయు

చుండ తొంత కాలంబునకు శ్రీరామచంద్రుడు దర్శనమిచ్చి భక్తుడడిగిన చందంబున వానికి అద్వైత జ్ఞానము, పరకాయ ప్రవేశ విద్య, గాలిలోను గగనమందున పయనించు శక్తి అరువది నాలుగు కళలందు పాండిత్యము జంతువులు పక్షులు క్రిమికీటకంబులు భాషించునట్టి భాషాజ్ఞానము మొదలగున వన్నియు ప్రాప్తించునటుల పరమొసంగెను. కావున రామకుండముతో సమానమైన తీర్థమెందునలేదని చెప్పబడుచున్నది. ఒక గడ్డిపోచ విలువగల వస్తువు దాన మొసరించినను గొప్ప ఫలితము నొందెడరు.

ద్వాపర యుగంబున మహాభారత యుద్ధం జరిగింది. కౌరవ పక్షముననున్న భీష్ముడు పడిపోయిన తరువాత దుర్యోధనుడు ద్రోణాచార్యుల వారిని సర్వ నైర్మాధిపతిని చేశాడు. కురు సేనల కగ్రనాయకత్వం వహించిన ద్రోణుడు సంతోషించి సమరంలో పాండవులమీద విజృంభించాడు. ఆయనధాటికెవరూనిలువ లేకపోయారు. అప్పుడు శ్రీకృష్ణుడు మొదలైనవారు గుమిగూడి ద్రోణాచార్యుల వారిని చంపే యుపాయ మాలోచించారు. ఆచార్యులు తన కుమారుడైన అశ్వధామ మరణవార్త వింటే తానింక జీవించి యుండునని యొకప్పుడు శపథం చేసి సమాధి వారికిపుడు జ్ఞప్తికి వచ్చింది. దానికి తగినట్లే అశ్వధామ యిప్పుడు తండ్రి కంటెనుట లేకుండ సూరప్రదేశంలో యుద్ధం చేయుచున్నందున నీ కుమారుడు చనిపోయాడని చెప్పి ద్రోణాచార్యులవారిని మోసగింపవచ్చును. ఐతే తన కుమారుడు మరణించాడని యెవరు చెప్పితే గురువుగారు సమ్మగలరనే దొక గడ్డుసమస్య యేర్పడింది.

ధర్మరాజు అబద్ధ మాడడనే ప్రతీతి యొకటుంది. కనుక ఆయన నొట వింటే గురుండు తప్పక సమ్మడమే కాకుండ యుద్ధము విరమించి ప్రాయోగ వేశ

మున చనిపోవడం నిర్ణయం. అందువలన అశ్వద్ధామ చనిపోయాడని అని రామకుండమున స్నానము సేయించుమని తెలుపగ శ్రీకృష్ణుడాది బంధు సమేతంబుగ పాండవులు సేతు రామేశ్వరమునకు పోయి రామకుండమునందు శుచియై వెలుపలకు వచ్చినంతనే మరల గగనవాణి “పాండవాగ్రజా! మహా పవిత్రమైన రామ కుండమున మునిగితివి కావున నీ పాపములు హరించినవి. నీవింక పట్టము గట్టుకొను” మనియు పల్కింది. అంత ధర్మరాజు సంతోషముగా హస్తినాపురమునకు తిరిగివచ్చి సామ్రాజ్య పట్టాభిషేకంబు చేసికొనినపుడు దేవతలాకాశముననుండి పూలవానలు గురిపించారు.

రామకుండము చెంతనున్న రామునిచే ప్రతిష్ఠ చేయబడిన శివలింగము నాతాధించిన వారికి తొలగని పాపములు గాని కలుగని సంపదలుగాని యుండునని వాల్మీకి మొదలైన ఋషులు వచించియున్నారు. నారదాది మునులు రామకుండ ప్రభావమును గాన మొనరించారు.

లక్ష్మణకుండ ప్రవేశము

నాయనలారా! లక్ష్మణ కుండము మహా ప్రభావముకలది. దీని గురించిన యితహాసమొండు నేనెరుంగుదును. భారత యుద్ధంలో శ్రీకృష్ణుడు పాండవపక్ష పాతియని ప్రజలు చెప్పుకొనుచున్నారు. శ్రీకృష్ణునియన్న బలరాముడు. బలరామునకట్టి పక్షపాతము లేదు. కాని తమ్ముని మందలించుటకు ధర్మరాజుకు వచ్చింది. కాని ఆయన నేనబద్ధమాడనని పట్టుపట్టి రూపున్నాడు. అప్పుడు అతృష్ణుడు మళ్ళీ యుక్తిపన్ని - ఇప్పుడాశ్వద్ధామ అనే ఏనుగు చనిపోయింది కనుక

సేపు “అశ్వద్ధామ హతః కుంజరః” అంటే చాలన్నాడు. ధర్మరాజుండులకు సరేసని ద్రోణాచార్యులవారు వినబడేలాగా “అశ్వద్ధామ హతః” అనినాక మెల్లగా “కుంజరః” అని “నా సత్యవ్రతం నేను నిలుపుకున్నానుగదా” అని తృప్తిబడ్డాడు. అదిగాక “కుంజరః” అన్నప్పుడు తక్కినవారు వాద్యాలు గూడ మ్రోగించారు. ఎలాగైతేనేం ద్రోణుడు తన కొడుకు నిజంగానే చనిపోయాడనుకుని తానును మరణించాడు. తరువాత పాండవులకే విజయం లభించింది.

తరువాత ధర్మరాజు పట్టాభిషేకం చేసికొనడానికి అన్ని ప్రయత్నాలు పూర్తయ్యాయి. ఆయన సింహాసనంమీద యెక్కబోవు సమయంలో ఆకాశవాణి యుధిష్టిరా! సేపు అశ్వద్ధామ బ్రతికియుండగ చనిపోయాడని అబద్ధమాడావు. ఆ మాట విన్నందున కృతశోకంతో ద్రోణాచార్యులు చనిపోయాడు. కుట్రపన్నితివి. కాపున నీ పసస్యవాదివేగాక గురుద్రోహివి. విప్రద్రోహివి గూడ నైతివి. నీయట్టి పాపాత్ముడీ పవిత్రమయిన హస్తినాపుర సింహాసన మెక్కరా”దని అందరూ వినేలాగ పలికింది, ఆ మాటలు విని ధర్మనందనుడు సిగ్గుపడి తలవంచుకున్నాడు. దౌమ్మ్యాది మునులుగూడ గగనవాణి మాటలు కాదనలేకపోయారు.

నారదాది మునులంతా యోచించి శ్రీకృష్ణునితో “వాసుదేవా! సేతు రామేశ్వరము నందు రామకుండ మున్నది కద! అందు మునిగిన వారికి బ్రహ్మ హత్యాది దోషములు హరించును కావున ముందీ యుధిష్టిరునిచే చేయించుట వాని మతము కానందున యుద్ధసమయంలో తాను తీర్థయాత్రలకు పోవుట మంచిదనుకున్నాడు.

ద్వారకా నగరమునుండి బయలుదేరిన బలరామ ప్రభువు ముందుగ ప్రభాస తీర్థమున పితృదేవతలకు తర్పణలు వొదిలి తరువాత మరికొన్ని క్షేత్రాలను దర్శించుచు కొలదిదినములో వైమికారణ్యంబునే మునులందరు సేయుచున్న యజ్ఞశాలకు

బోయాడు. బలరాముని చూచినంతనే మునులందరును లేచి నమస్కరించుచు ప్రతి నమస్కారముల నందుకొనుచు కుశల ప్రశ్నల జేయుచున్నను సూతమహర్షి నిర్లక్ష్యమున కూర్చొని యున్నందున బలరాము డాగ్రహించి దర్భతో వానితలపై కొట్టాడు. వెంటనే సూతముని తలపగిలి చనిపోయాడు.

మునులంతట “యాదవరాజా! నీవాదిశేణావతార మూర్తివని జగంబున కొనియాడుచున్నవి. ఐనను నిరంతరము పరమేశ్వరుని లీలలనే ప్రవచించుచు మహా పుణ్యశాలియైయున్న సూతుని చంపుట మంచిదికాదు. నీకు ముని హత్యాపాతకంబు ప్రాప్తించుటకు సందియంబులేదు. కావున నీవు నీ సంఘర్షణ మాయా ప్రభావంబున వీనిని బ్రతికించి మునిహత్యాపాతకంగాని-దుష్కర్తిగాని పొందకనుండు”మని జలుక నా ద్వారకానాదుండు సంతసించి సూతుని తిరిగి బ్రతికించాడు. పునర్జీవితం డయిన సూతుండును —మిగిలిన మునులు బలరాముని గౌరవించారు.

అదియునుగాక వల్కలుండను రాక్షసుడు బలవంతుడై యీ మునులు లాచరించుచున్న యజ్ఞముల నన్నింటిని భంగ మొనరించుచుండెననియు, మునులను హింసించుచుండెననియు ముని పత్నులను చెరబట్టుచుండెననియు వారల వలన నాల కించిన బలరాము డాగ్రహించి యీ దానవుని సంహరించాడు. అటుమీదట మునుల నుండి వీడ్కోలు పొందిన రోహిణి కుమారుడు తీర్థయాత్రలు గావించుకుని తిరిగి నిజపురంబున కేగుచుండ గగనవాణి విగ్గరగా “వాసుదేవా! సూతుని బ్రతికించినంత మాత్రమున నీ దోషం సంపూర్ణముగ హరింపలేదు. పాపంబుల గొన్నింటిని మిగిలించు కుని యింటికిపోవుట మంచిదిగా”దని పలికింది.

బలరాము డంతట తిరిగి నైమిశారణ్యమున కుంబోయి తానాలకించిన పల్కుల నా మునులకు వినిపించి “నేను పరిపూర్ణముగ పాతకంబుల బాయుటకేమి

చేయవలయు”ననగ సూత్రమునీంద్రాదులు “ఐలరామా! నీవు గంధమాధన పర్వతము నందున్న లక్ష్మణ కుండమున స్నాన మొనరించినచో నీ సంకల్పము నెరవేరగల”దని చెప్పారు. వారి మాటల ప్రకారమున కృష్ణాగ్రజుండు సేతు రామేశ్వరమునకు బోయి గంధమాధన పర్వతము నెక్కి లక్ష్మణ కుండమున స్నానంబొసరించి నంపూర్ణముగ పాపరహితుడై ద్వారకకుబోయి సుఖసౌఖ్యము లనుభవించాడు.

హనుమత్కుండ ప్రభావము

నాయనలారా! శ్రీరాముడు అంకనుండి తిరిగి యయోధ్యకు బోవ సేతువు దాటినంతనే కంటిచూపు కనపడకపోయింది. కారణము లేని కారణంగా దృష్టి హరించిపోవుట కేమి కారణంబున యడుగగ నలనీలాచార్యాదులు “రాఘవా బ్రాహ్మణుండైన రావణుని వారి వంశము నంత మొందించితివి. బ్రహ్మహత్యా పాతకంబున నీ చూపు స్పష్టమైనది. ఐనను చింతింప పనిలేదు. ఇచట గంధ మాధన పర్వతం మీద శివప్రతిష్ఠ చేయుము. కోల్పోయిన నేత్రదృష్టిని మరల యధావిధిగ పొందగల”వని కర్తవ్యం నుపదేశించారు.

నవనీలాదులు మాటలందు రామునకు నమ్మకమున్నది. కావున యోచింపక వెంటనే శివప్రతిష్ఠ జేయ నిశ్చయించుకొని జ్యేష్ఠ శుద్ధ దశమీ బుధవారం హస్తా నక్షత్రంబున ప్రతిష్ఠ చేయుటకు శుభలగ్నము నిశ్చయించిన తరువాత హనుమంతుని పిలిచి “వత్సా! మనకిప్పుడు శివలింగము కావలయునుగదా! నీవిదే కైలాసంబునకు బోయి పార్వతీ పరమేశ్వరుల నడిగి శ్రేష్ఠమైన లింగమునుగొని తెమ్మ”ని నియోగించినందున అంజనీ తనయుండు వాయువేగంబున కైలాసంబునకుబోయి గౌరీశంక

రుల కీయుదంతమంతయు నెరింగించి వారి వలన లింగమును గైకొని తిరిగి రావలసినట్లునప్పటికి కొంతకాలమైనది.

గంధమాధవ షర్వతంమీద రాముడు మొదలయిన వారాంజనేయుని రాజకేదురు చూచుచున్నారు. కాని హనుమంతుని జూడలేదు. నిర్ణయించిన లగ్నం మించిపోవుచున్నది. ఏమిచేయుటకు తోచక రాముడు మదనపడుచుండగ సీతయిసుకతో నొక లింగమును చేసియిచ్చింది. గత్యంతరములేక దాశరథి సీతచేసియిచ్చిన నైకతలింగమునే నిర్ణీత స్థానమునందు శుభముహూర్తము మించకుండగ వేగమంత్రములతో ప్రతిష్ఠ చేశాడు. ప్రతిష్ఠానంతరం జరుపవలసిన క్రియలు పూజలు క్రమము ననుసరించి జరుపబడుచున్నవి.

అంతలో కైలాసంనుండి శివుడిచ్చిన లింగముతోడ హనుమంతుడు తిరిగి వచ్చాడు. అప్పటికే ప్రతిష్ఠ జరిగినందున హనుమంతుడు చాలబాధపడ్డాడు. పొంగి పొంగి వచ్చే దుఃఖాన్ని నిలుపుకోలేకపోయాడు. నేనింత కష్టపడినందుకు ప్రయోజనమేమిటి! ఇప్పుడిది లింగమును తెచ్చి యేమిచేయవలయునని వాపోయాడు. కొంత వరకు రాముని నిష్ఠూరం లాడాడుకూడా. నిజానికి రాముడు గానీ, లక్ష్మణుడుగాని, సీతగాని, విభీషణుడుగాని, నలనీలలుగాని, సుగ్రీంవాంగదజాంబవంత సుషేణాదులుగాని మాటాడలేకపోయారు.

శ్రీరాముడే ఆంజనేయుని కాగిలించుకుని “వత్సా! హనుమా! నీవు నాకాత్మీయుండవు. నా తమ్ములలో నొక్కండవని నేనింతకుముందే చెప్పియుంటిని. నాయీ నేటి విజయానికి నీవు కారకుండ వనుటయు సత్యము. నీ యందు నాకేనాడును భేదాభిప్రాయముండదు. కాని నీవు కైలాసమునుండి లగ్నకాలము సకులా లేకపోతివి. ముహూర్తము మించరాని దయినది. కావున నీవిప్పు డింకొక పనిచేయుము. నేను ప్రతిష్ఠించిన ఈ రామలింగేశ్వర లింగమునకు సమీపముందే నీవీ లింగమును ప్రతిష్ఠ చేయుము. నీచే ప్రతిష్ఠ చేయబడిన ఈ లింగము హనుమ

లింగముని ప్రభాతి నొందగలడు. అదియునుగాక నేను స్థాపించినది యిసుక లింగమేకాని పీపు స్థాపించినది సాక్షాత్పరమేశ్వరు డిచ్చిన లింగముగదా! ఇంక నీకి విచారమెందుల"కని సమాధానం చెప్పాడు.

రామ సందేశము కాదనక ఆంజనేయుండు రామలింగేశ్వర లింగమునకు ఉత్తర భాగంబున తాను తీసుకొని వచ్చిన శివలింగమును ప్రతిష్ఠించి పూజించాడు. మసమీనాటికిని గంధమాధన పర్వతంబుమీద నాయా లింగములను దాంచి సేవించి ర్భృతార్థులము కానవకాశములున్నవి. ప్రతిష్ఠకుముం దాంజనేయుడు శోకించుచు భూమిమీదపడి దొరలినచోట నొక గుంట పడింది. అంతట గంగాజల మాగర్తము నందు నిండినవి. దానికి హనుమత్కుండమని పేరు కలిగింది. ఆ కుండమున స్నానము చేసినవారికి పంచ మహాపాపములు దొలగుట యందెటువంటి సందేహం లేదు. మరియు వారికి భూతప్రేత పిశాచభయములుండవు. దారిద్ర్యము సంభవింపదు.

యాత్రా పరిసమాప్తము

నాయనలారా! ఇట్లే కాశీరామేశ్వర యాత్రకు సంబంధించిన సకల తీర్థములు, సకల క్షేత్రములు, సకల దేవతామూర్తుల దర్శింపవలయునన్ను ఆయా యితిహాసంబుల వివరింపవలసియున్నను బ్రహ్మాదులకైనను సాధ్యంగాని పనియని నేనింతకుముందే చెప్పియుంటిని. ఇంతకు మనం చూడదగినవనియు - విడువదగిన వియు - సేవింపదగినవియు సనేకములు మిగిలియున్నవి.

ఈ సేతురామేశ్వరమందును బేతాళ పరదత్తిర్థం, మంగళత్తిర్థం, అమృత వాసి తీర్థం, బ్రహ్మకుండము, అగస్త్య తీర్థం, జటాత్తిర్థం, లక్ష్మణత్తిర్థం, శివ తీర్థం, శంఖత్తిర్థం, కోటత్తిర్థం, ధనుష్కోటి తీర్థంలు మొదలయిన వెన్నియోకలవు. అవి గాక రామనైన్యమున నున్న వారందరి పేరున ననుసరించిన నలత్తిర్థం, నీలత్తిర్థం, సుగ్రీవత్తిర్థం, గవక్షయ తీర్థం, గజత్తిర్థం, శరణత్తిర్థములు మొదలయినవి గూడ పెక్కులున్నవి.

మనమిప్పటికి చూచిన ఈ క్షేత్రములు చాలును. ఈ సేతురామేశ్వరం బస ముఖ్యముగ చేయదగిన పనులను మాత్రము పూర్తిచేసుకొని తిరిగి కాశీకి పోవుదము లెం"డని శిష్యుజన సమేతంబుగ తిరిగి ప్రయాణమై పుణ్యత్తిర్థములలో స్నానములు చేసి మోములందు బొట్లుధరించి గంధమాధన పర్వతమునందు రామేశ్వర లింగము హనుమల్లింగము మొదలైన దివ్యలింగమూర్తుల సారాధించి యథా శక్తినందున్న బ్రాహ్మణులకు యాచకులకు దానంబు లొనరించిన యనంతరమున సాటికి వారంద రును విశ్రాంతి తీసుకున్నారు.

ఇవిధంబున కాశీరామేశ్వర యాత్ర ముగించుకొనిన సదానందయోగి మరుదినంబున శిష్యుజనంబుల వెంటనుంచుకొని వెనుకకు మరలి ప్రయాణము సేయుచు మునుపు నివసించిన చోటులలో గాక క్రొత్త దృశ్యంబుల చూచుచూ అందందుగల మహామునుల సందర్శించుచు కాశీపురంబునకు చేరి ఆన్నపూర్ణా విశ్వనాథ స్వాములకు సమస్కరించి తరువాత నిజాశ్రమంబు చేరుకున్నారు.

కథ తంచికి—మన మింటికి

